


મનોગત



હું ઈશ્વરના નામે શપથ લઉં છું





તંત્રીસ્થાનેથી

માન. શ્રી નરેન્દ્રભાઈ મોદીના નેતૃત્વમાં ૩.૦ની ગૌરવરૂપ નવી શરૂઆત
આવો, નમ્રતાપૂર્વક તમામ મતદારો સાથે સંપર્ક વધારી
ફરીથી સેવાયજ્ઞ આરંભી વિજયપથ પર આગળ વધતા રહીએ

પ્રિય કાર્યકર્તા બંધુ/ભગિની,

નમસ્કાર.

માન. શ્રી નરેન્દ્રભાઈ મોદીના નેતૃત્વમાં આપણી સરકારની શપથવિધિ પૂર્ણ થઈ. આપણા નેતૃત્વની અને કાર્યકરોની મહેનતના પરિણામસ્વરૂપ શ્રી નરેન્દ્રભાઈ મોદીએ ત્રીજી વખત પ્રધાનમંત્રી પદના ઐતિહાસિક શપથ લઈને આપણને સૌને ગૌરવ અને આનંદની અનુભૂતિ કરાવી છે.

દેવોને દુર્લભ એવા કાર્યકરોએ જમીની સ્તરે ખૂબ મહેનત કરી છે, જે માટે સૌ કાર્યકરોને હૃદયપૂર્વકનાં અભિનંદન. આપણને સૌને જીતનો આનંદ તો છે જ, સાથે સાથે જે જે બૂથોમાં આપણે માઈનસમાં રહ્યા છીએ કે અપેક્ષા પ્રમાણે મતો નથી મળ્યા - એ મેળવવા માટેના પ્રયાસો આપણે સૌએ અત્યારથી જ શરૂ કરી દેવા જોઈએ.

એક કાર્યકર્તા તરીકે જ્યાં જે જે જગ્યાએ આપણને ધારણાથી ઓછા અથવા અપેક્ષાથી વિપરીત મતો મળ્યા હોય તો તે બાબતે સૌએ પક્ષહિતમાં આત્મમંથન કરી આ બૂથોને પ્લસ કરવા માટે કટિબદ્ધ બનવું જોઈએ. ભાજપના કાર્યકર માટે 'ચૂંટણી' એ એકમાત્ર મતદારોને મળવાની ઘટના હોતી નથી. આપણા માટે તો મતદાર સાથે સીધો, સંવેદનાસભર અને સતત સંપર્ક જ આપણું કર્મ છે, કારણ કે આપણે રાજનીતિથી ઉપર ઊઠી સમાજ અને રાષ્ટ્રહિત માટે લડનારા કર્મનિષ્ઠ કાર્યકર્તા છીએ.

આવો, નમ્રતાપૂર્વક તમામ મતદારો સાથે સંપર્ક વધારી ફરીથી સેવાયજ્ઞ આરંભી વિજયપથ પર આગળ વધતા રહીએ.

ચરૈવેતી ચરૈવેતી

વંદે માતરમ્.

- સુરેન્દ્ર પટેલ

પત્રવ્યવહાર કાર્યાલય
મનોગત પાક્ષિક
ભારતીય જનતા પાર્ટી-ગુજરાત પ્રદેશ
દીનદયાળ ભવન, જે. પી. ચોક,
ખાનપુર, અમદાવાદ-૩૮૦ ૦૦૧
ફોન : ૦૭૯-૨૫૫૦૪૫૨૨
વોટ્સએપ નં. : ૯૩૫૧૯૫૮૦૯૪
E-mail : manogat.1980@gmail.com

તંત્રી મુદ્રક પ્રકાશક
સુરેન્દ્રભાઈ મોતીલાલ પટેલ ભારતીય જનતા
પાર્ટી-ગુજરાત વતી ગુજરાત ઓફસેટ પ્રા. લિ.,
'ઓફસેટ હાઉસ' સ્ટેશન રોડ, વટવા,
અમદાવાદ-૩૮૨ ૪૪૦ ખાતે છપાવી
ભારતીય જનતા પાર્ટી-ગુજરાત પ્રદેશ કાર્યાલય,
દીનદયાળ ભવન, જે. પી. ચોક, ખાનપુર,
અમદાવાદ-૩૮૦ ૦૦૧ થી પ્રગટ કર્યું.

Editor : Printer : Publishers :

Surendrabhai Motilal Patel on behalf of
Bharatiya Janta Party-Gujarat Pradesh
Printed at Gujarat Offset Pvt. Ltd., 'Offset
House', Station Road, Vatva, Ahmedabad
and Published from Bharatiya Janta Party-
Gujarat Pradesh J. P. Chowk, Khanpur,
Ahmedabad-380001



ભાજપ સંગઠનની ટીમે અનેક પડકારો વચ્ચે હિંમત અને સમર્પણ સાથે આ ચૂંટણીમાં ભાજપને વિજય અપાવ્યો છે તે સૌને કોટી કોટી અભિનંદન - વડાપ્રધાન શ્રી નરેન્દ્રભાઈ મોદી

આદરણીય વડાપ્રધાન શ્રી નરેન્દ્રભાઈ મોદીએ પાર્ટીના કેન્દ્રીય કાર્યાલય ખાતે આયોજિત કાર્યક્રમને સંબોધિત કરતી વખતે, એન.ડી.એ સરકારને સતત ત્રીજી વખત આપવામાં આવેલા સ્પષ્ટ જનાદેશની ઉજવણીમાં, તમામ દેશવાસીઓ, ભારતીય જનતા પાર્ટીના કાર્યકરો અને તમામને અભિનંદન આપ્યાં હતાં. લોકસભા અને આંધ્રપ્રદેશ વિધાનસભાના લોકોએ ઓડિશા વિધાનસભાની ચૂંટણીમાં એન.ડી.એ અને ભાજપને જંગી બહુમતીથી વિજયી બનાવવા બદલ તેમનો આભાર વ્યક્ત કર્યો અને દેશને વિકસિત ભારત બનાવવાના ધ્યેય પ્રત્યે તેમની પ્રતિબદ્ધતા વ્યક્ત કરી અને ત્રીજા કાર્યકાળમાં દેશના હિતમાં મોટા નિર્ણયો લેવાનું આહ્વાન કર્યું.

આદરણીય વડાપ્રધાને કહ્યું કે લોકોના આ સ્નેહ, પ્રેમ અને આશીર્વાદ માટે હું તમામ દેશવાસીઓનો ઋણી છું. આજના આ શુભ દિવસે એન.ડી.એ સરકારની રચના નિશ્ચિત છે. દેશવાસીઓએ ભાજપ અને એન.ડી.એમાં પૂર્ણ વિશ્વાસ વ્યક્ત કર્યો છે અને આજની જીત વિશ્વની સૌથી મોટી લોકશાહીની જીત છે. આ જીત ભારતના બંધારણ પ્રત્યેની અતૂટ વફાદારી, વિકસિત ભારતનો સંકલ્પ, સબકા સાથ સબકા વિકાસનો મંત્ર અને 140 કરોડ ભારતીયોની જીત છે.

હું વિજયના આ પવિત્ર તહેવાર પર દેશના મતદારો અને લોકોને આદરપૂર્વક વંદન કરું છું

શ્રી નરેન્દ્રભાઈ મોદીએ કહ્યું કે ચૂંટણી પંચે આટલી આકરી ગરમીમાં અંદાજે 100 કરોડ મતદારો, 11 લાખ મતદાન મથકો, 1.5 કરોડ મતદાન કર્મચારીઓ અને 55 લાખ વોટિંગ મશીનો સાથે વિશ્વની સૌથી મોટી લોકશાહીની ચૂંટણી અસરકારક રીતે હાથ ધરી છે. દરેક ભારતીયને ભારતની ચૂંટણીપ્રક્રિયા અને આ ચૂંટણીપ્રક્રિયાની પ્રામાણિકતા પર ગર્વ છે. ભારતના ઈન્ફ્લુએન્સ અને ઓપિનિયન મેકર્સે ભારતની લોકશાહીની આ સંભાવનાને સમગ્ર વિશ્વ સમક્ષ ગર્વથી રજૂ કરવી જોઈએ. જમ્મુ-કાશ્મીરના મતદારોએ આ ચૂંટણીમાં મતદાનનો રેકોર્ડ તોડીને જબરદસ્ત ઉત્સાહ દર્શાવ્યો છે અને વિશ્વમાં ભારતની ચૂંટણી પ્રક્રિયાને બદનામ કરનારાઓને અરીસો બતાવ્યો છે. હું વિજયના આ પવિત્ર તહેવાર પર દેશના મતદારો અને લોકોને આદરપૂર્વક વંદન કરું છું. હું દેશભરના તમામ પક્ષો અને ઉમેદવારોને પણ અભિનંદન આપું છું. લોકશાહીની આ મોટી સફળતા દરેકની સક્રિય ભાગીદારી વિના શક્ય ન બની હોત. હું ભાજપ અને એન.ડી.એના દરેક કાર્યકર મિત્રોનો પણ આભાર માનું છું.

ભાજપના વિરોધીઓ એક થાય તો પણ તેઓ એટલી બેઠકો જીતી ન શક્યા જેટલી આ લોકસભા ચૂંટણીમાં ભાજપ એકલા હાથે જીતી છે

સફળ વડાપ્રધાને કહ્યું કે જો ભાજપના વિરોધીઓ એક થાય તો પણ તેઓ એટલી બેઠકો જીતી ન શક્યા જેટલી આ લોકસભા ચૂંટણીમાં ભાજપ એકલા હાથે જીતી છે. 1962 પછી પ્રથમ વખત બિન-કોંગ્રેસી સરકાર તેની બે મુદત પૂરી કરીને ત્રીજી વખત સત્તા પર આવી છે. અરુણાચલ પ્રદેશ, આંધ્રપ્રદેશ, ઓરિસ્સા અને સિક્કિમની વિધાનસભા ચૂંટણીમાં NDAને ભવ્ય જીત મળી છે અને કોંગ્રેસનો સફાયો થઈ ગયો છે. ઓરિસ્સામાં



બીજેપી સરકાર બનાવવા જઈ રહી છે અને આ પહેલીવાર બનશે જ્યારે મહાપ્રભુ જગન્નાથની ભૂમિમાં બીજેપી પાસે મુખ્યમંત્રી હશે. કેરળમાં પણ ભાજપે સીટો જીતી છે. કેરળના કાર્યકરોએ ઘણું બલિદાન આપ્યું છે. ઘણી પેઢીઓ સુધી તેઓ સંઘર્ષ કરતા રહ્યા અને સામાન્ય લોકોની સેવા પણ કરતા રહ્યા. જે ક્ષણની તેઓ પેઢીઓથી રાહ જોઈ રહ્યા હતા તે ક્ષણ આજે ફળીભૂત થઈ રહી છે. તેલંગાણામાં ભારતીય જનતા પાર્ટીની સંખ્યા બમણી થઈ ગઈ છે. મધ્યપ્રદેશ, ગુજરાત, છત્તીસગઢ, દિલ્હી, ઉત્તરાખંડ, હિમાચલ જેવાં ઘણાં રાજ્યોમાં ભાજપે લગભગ ક્લીન સ્વીપ કરી લીધું છે. હું આ તમામ રાજ્યો, અરુણાચલ પ્રદેશ, આંધ્ર પ્રદેશ, ઓડિશા અને સિક્કિમ વિધાનસભાના મતદારોનો પણ વિશેષ આભાર વ્યક્ત કરું છું. એનડીએએ શ્રી ચંદ્રબાબુ નાયડુના નેતૃત્વમાં આંધ્રપ્રદેશમાં અને શ્રી નીતિશ કુમારના નેતૃત્વમાં બિહારમાં શાનદાર પ્રદર્શન કર્યું છે. આ રાજ્યોના વિકાસ માટે કેન્દ્ર સરકાર કોઈ કસર છોડશે નહીં.

શ્રી નરેન્દ્રભાઈ મોદીએ કહ્યું કે 10 વર્ષ પહેલાં જ્યારે દેશે પરિવર્તનનો જનાદેશ આપ્યો હતો ત્યારે દેશ નિરાશાના ખાડામાં ગરકાવ થઈ ગયો હતો. રોજરોજ અખબારોની હેડલાઇન્સ કૌભાંડોથી ભરેલી હતી, દેશની યુવા પેઢી તેના ભવિષ્યને લઈને આશંકિત હતી, આવા સમયે દેશે આપણને નિરાશાના ઊંડા મહાસાગરમાંથી આશાનાં મોટી કાઢવાની જવાબદારી સોંપી હતી. અમે બધાએ પૂરી ઈમાનદારી સાથે

કામ કર્યું. 2019માં આ પ્રયાસ અને કામમાં વિશ્વાસ વ્યક્ત કરીને દેશે ફરીથી NDAને મજબૂત જનાદેશ આપ્યો. એનડીએનો બીજો કાર્યકાળ વિકાસ અને વારસાની ગેરંટી બની ગયો. 2024માં આ ગેરંટી સાથે, અમે લોકોના આશીર્વાદ લેવા માટે દેશના દરેક ખૂણામાં ગયા. આજે ત્રીજી વખત એનડીએને મળેલા આશીર્વાદ માટે હું જનતા સમક્ષ નમ્રતાપૂર્વક પ્રણામ કરું છું.

દેશની લાખો માતાઓ અને બહેનોએ મને મારી માતાની ખોટ પડવા દીધી નથી

લોકપ્રિય વડાપ્રધાને કહ્યું કે આજની ક્ષણ મારા માટે પણ ભાવનાત્મક ક્ષણ છે. મારી માતાના અવસાન પછી આ મારી પ્રથમ ચૂંટણી હતી, પરંતુ દેશની લાખો માતાઓ અને બહેનોએ મને મારી માતાની ખોટ પડવા દીધી નથી. દેશના ઇતિહાસમાં મહિલાઓના મતદાનના તમામ રેકોર્ડ તૂટી ગયા છે અને હું આ પ્રેમને શબ્દોમાં વ્યક્ત કરી શકતો નથી. દેશે છેલ્લાં 10 વર્ષમાં ઘણા મોટા નિર્ણયો લીધા છે. રાષ્ટ્રની ભાવના સૌપ્રથમ આપણને અસાધારણ લક્ષ્યો હાંસલ કરવા માટે હિંમત આપે છે અને આપણી અંદર કંઈક કરવાની ઈચ્છા પેદા કરે છે. અમે વિશ્વની સૌથી મોટી લોકકલ્યાણ યોજનાઓ ચલાવી છે. આઝાદીનાં 70 વર્ષ પછી 12 કરોડ લોકોને નળનું પાણી, 4 કરોડ ગરીબોને કાયમી ઘર, 80 કરોડ જરૂરિયાતમંદોને મફત રાશનની સુવિધા અને કરોડો ગરીબોને આયુષ્માન ભારતનો લાભ મળ્યો. જમ્મુ-કાશ્મીરમાંથી કલમ

370 હટાવવામાં આવી અને GST જેવા સુધારા થયા. કોરોના સંકટ દરમિયાન પણ ભાજપે રાષ્ટ્રીય હિત અને જનહિતમાં નિર્ણયો લીધા અને દરેક દબાણથી દૂર પગલાં લીધાં, જેના પરિણામે આજે ભારત વિશ્વમાં સૌથી ઝડપથી વિકસતું અર્થતંત્ર બની ગયું છે. "નેશન ફર્સ્ટ"ની આ ભાવના ભારતને આત્મનિર્ભર બનાવશે. દેશવાસીઓની મહેનત અને ગરમીમાં વહાલેલો પરસેવો મોદીને સતત કામ કરવાની પ્રેરણા આપે છે. જો જનતા 10 કલાક કામ કરશે તો મોદી 18 કલાક કામ કરશે અને જો જનતા 2 ડગલાં આગળ વધશે તો મોદી 4 ડગલાં આગળ વધશે. આપણે ભારતીયો સાથે મળીને દેશને આગળ લઈ જઈશું અને ત્રીજી ટર્મમાં દેશ મોટા નિર્ણયોનો નવો અધ્યાય લખાશે.

નવાં ક્ષેત્રોમાં કામ વધુ ઝડપથી થશે

શ્રી નરેન્દ્રભાઈ મોદીએ કહ્યું કે NDA સરકારની પ્રતિબદ્ધતા હંમેશા સમાજના દરેક ક્ષેત્ર અને દરેક વર્ગના વિકાસ માટે રહી છે. છેલ્લાં 10 વર્ષમાં સરકારે 25 કરોડ લોકોને ગરીબીમાંથી બહાર કાઢ્યા છે અને તેમાં સૌથી વધુ સંખ્યા પછાત લોકો, દલિત અને આદિવાસીઓની છે. જ્યાં સુધી ગરીબી દેશના ભૂતકાળનો ભાગ ન બને ત્યાં સુધી અમે રોકાઈશું નહીં. NDA સરકારના ગવર્નન્સ મોડલના મૂળમાં મહિલા કેન્દ્રિત વિકાસ છે. સ્પોર્ટ્સથી લઈને સ્પેસ અને આંતરિખ્વોરશિપ સુધી, અમે દરેક ક્ષેત્રમાં માતાઓ, બહેનો અને દીકરીઓને નવી તકો પૂરી પાડવા માટે કામ કરીશું. છેલ્લાં 10 વર્ષમાં



મેડિકલ કોલેજોની સંખ્યા બમણી થઈ છે, AIIMSની સંખ્યા ત્રણગણી થઈ છે, સ્વ-રોજગાર અને સ્ટાર્ટઅપ્સમાં ઐતિહાસિક વધારો થયો છે. ભારત વિશ્વનો બીજો સૌથી મોટો મોબાઈલ ઉત્પાદક દેશ બની ગયો છે. હવે ઇલેક્ટ્રોનિક્સ, સેમી-કન્ડક્ટર અને આવાં અન્ય નવાં ક્ષેત્રોમાં કામ વધુ ઝડપથી થશે.

આદરણીય વડાપ્રધાને કહ્યું કે NDA સરકારે દેશના સંરક્ષણ ઉત્પાદનો અને નિકાસને વધારવાનો પ્રયાસ કર્યો છે. જ્યાં સુધી દેશ સંરક્ષણ ક્ષેત્રે આત્મનિર્ભર નહીં બને ત્યાં સુધી અમે રોકાઈશું નહીં. અમે અમારા યુવાનોને શિક્ષણ, રોજગાર અને સ્વરોજગાર જેવા દરેક ક્ષેત્રમાં સશક્ત બનાવીશું. ખેડૂતોને બિયારણથી લઈને બજાર સુધીના આધુનિકીકરણનું કામ પ્રાથમિકતા પર રહેશે. અમે કઠોળથી લઈને ખાદ્યતેલ સુધીના દરેક ક્ષેત્રમાં ખેડૂતોને આત્મનિર્ભર બનાવવા માટે કામ કરવાનું ચાલુ રાખીશું. આવનાર સમય લીલા યુગનો છે. અમારી સરકારની નીતિઓ પ્રગતિ, પ્રકૃતિ અને સંસ્કૃતિનો સમન્વય છે. અમે ગ્રીન ઔદ્યોગિકીકરણ પર રોકાણ વધારીશું. ગ્રીન એનર્જીથી ગ્રીન મોબિલિટી સુધી, અમે ભારતને મોખરે લઈ જઈશું. એનડીએ સરકાર ભારતને વિશ્વની ત્રીજી સૌથી મોટી અર્થવ્યવસ્થા બનાવવા માટે પૂરી તાકાતથી કામ કરશે.

ભ્રષ્ટાચાર પર સતત હુમલો કરવો પડશે

શ્રી નરેન્દ્રભાઈ મોદીએ કહ્યું કે આજનું ભારત પણ વૈશ્વિક

ઉકેલનો હિસ્સો બની રહ્યું છે. અમે કોરોના દરમિયાન જોયું છે કે કેવી રીતે ભારતની રસીની ક્ષમતાએ વિશ્વને સંકટમાંથી બચાવવામાં મદદ કરી. આપણા ચંદ્રયાને ચંદ્રના દક્ષિણ ધ્રુવ પર ઉતરાણ કરીને અવકાશ સંશોધનના નવા રસ્તા ખોલ્યા છે. જળવાયુ પરિવર્તનથી લઈને ખાદ્ય સુરક્ષા સુધી વિશ્વના દરેક મુદ્દા માટે કામ કરવાની ભારત પોતાની જવાબદારી માને છે. વૈશ્વિક પુરવઠા શુંબલાને સ્થિરતા અને વિવિધતા પ્રદાન કરવાની ભારત તેની જવાબદારી પણ માને છે. તેથી જ ભારત દરેકને વિશ્વબંધુ તરીકે સ્વીકારી રહ્યું છે. મજબૂત ભારત મજબૂત વિશ્વનો મજબૂત આધારસ્તંભ સાબિત થશે. ભારતે 21મી સદીમાં આગળ વધવા માટે ભ્રષ્ટાચાર પર સતત હુમલો કરવો પડશે. ડિજિટલ ઇન્ડિયા અને ટેકનોલોજીએ ભ્રષ્ટાચારના ઘણા રસ્તા બંધ કરી દીધા છે પરંતુ ભ્રષ્ટાચાર સામેની લડાઈ દિવસે ને દિવસે વધુ કઠિન બની રહી છે. જ્યારે રાજકીય લાભ માટે ભ્રષ્ટાચારનો મહિમા થવા લાગે છે અને બેશરમીની તમામ હદો વટાવી દેવામાં આવે છે, ત્યારે ભ્રષ્ટાચારને ઘણું બળ મળે છે, તેથી NDA સરકારનો ભાર દરેક પ્રકારના ભ્રષ્ટાચારને જડમૂળથી જડમૂળથી ઉઠાવવા પર રહેશે.

છત્રપતિ શિવાજી મહારાજનું જીવન ધ્યેયના માર્ગ પર અડગ રહેવાની પ્રેરણા છે

આદરણીય વડાપ્રધાને કહ્યું કે ભાજપના દરેક કાર્યકર્તા માટે

પાર્ટી કરતાં દેશ મોટો છે. ભાજપના કાર્યકરો જન આકાંક્ષાઓ, જન લાગણીઓ અને જન અપેક્ષાઓનું પ્રતિનિધિત્વ કરે છે. છત્રપતિ શિવાજી મહારાજનું જીવન ધ્યેયના માર્ગ પર અડગ રહેવાની પ્રેરણા છે. આપણા ધ્યેયના માર્ગ પર આગળ વધતી વખતે આપણે રાષ્ટ્રીય હિતને સર્વોપરી રાખીશું તો જ આપણે આપણા લક્ષ્યને પ્રાપ્ત કરી શકીશું. આપણું બંધારણ આપણું માર્ગદર્શક છે અને આ વર્ષે બંધારણને 75 વર્ષ પૂર્ણ થવા જઈ રહ્યાં છે. કેન્દ્રમાં એનડીએ સરકાર તમામ રાજ્યો સાથે મળીને કામ કરશે અને વિકસિત ભારતના લક્ષ્ય માટે સખત મહેનત કરશે. આપણે વિકસિત ભારત અને ભારતના સારા ભવિષ્ય માટે સતત મોટા નિર્ણયો લેવા પડશે.

આદરણીય વડાપ્રધાન શ્રી નરેન્દ્રભાઈ મોદીએ કહ્યું કે ભાજપ સંગઠનની ટીમે રાષ્ટ્રીય અધ્યક્ષ શ્રી જગત પ્રકાશ નક્કાના નેતૃત્વમાં અનેક પડકારો વચ્ચે હિંમત અને સમર્પણ સાથે રાષ્ટ્ર પ્રથમના સિદ્ધાંતને જીતીને અને એનડીએને આ ચૂંટણીમાં વિજય અપાવ્યો તે બધા કોટી કોટી અભિનંદનને પાત્ર છે. આજે દેશવાસીઓએ મારા પર, ભારતીય જનતા પાર્ટી અને NDA પર વિશ્વાસ રાખ્યો છે. હું ફરી એકવાર 140 કરોડ દેશવાસીઓનો આભાર વ્યક્ત કરું છું. હું મારા તમામ NDA સાથીઓને પણ હૃદયપૂર્વક અભિનંદન આપું છું. હું આ દેશની મહાન લોકશાહી અને મહાન બંધારણને આદરપૂર્વક નમન કરું છું.



દેશની જનતા અને ભાજપના કાર્યકર્તાઓને અભિનંદન આપું છું અને આ જીત માટે યશસ્વી વડાપ્રધાન શ્રી નરેન્દ્રભાઈ મોદીને હૃદયપૂર્વક અભિનંદન આપું છું - રાષ્ટ્રીય અધ્યક્ષ, શ્રી જે. પી. નડ્ડાજી

ભારતીય જનતા પાર્ટીના રાષ્ટ્રીય અધ્યક્ષ શ્રી જગત પ્રકાશ નડ્ડા, આદરણીય વડાપ્રધાનના નેતૃત્વમાં સતત ત્રીજી વખત એનડીએ સરકારને મળેલા જનાદેશની ઉજવણીમાં પાર્ટીના કેન્દ્રીય કાર્યાલય ખાતે આયોજિત એક કાર્યક્રમમાં કાર્યકરોને સંબોધન કર્યું હતું. તેમણે પ્રધાનમંત્રી શ્રી નરેન્દ્રભાઈ મોદીના નેતૃત્વમાં ત્રીજી વખત એનડીએ સરકાર બનાવવા બદલ દેશની જનતાનો હૃદયપૂર્વક આભાર વ્યક્ત કર્યો. આ કાર્યક્રમમાં માનનીય વડાપ્રધાન શ્રી નરેન્દ્રભાઈ મોદી, કેન્દ્રીય ગૃહ અને સહકાર મંત્રી શ્રી અમિતભાઈ શાહ અને કેન્દ્રીય સંરક્ષણ મંત્રી શ્રી રાજનાથ સિંહ સહિત ભાજપના તમામ વરિષ્ઠ

અધિકારીઓ અને કાર્યકરો હાજર રહ્યા હતા.

શ્રી નડ્ડાએ એનડીએને સંપૂર્ણ બહુમતી મેળવવા બદલ દેશના ભગવાન સમાન લોકોનો આભાર વ્યક્ત કર્યો અને તેમને વિજય માટે અભિનંદન આપ્યાં. તેમણે કહ્યું કે બધાને યાદ છે કે ચૂંટણીનો સમય હોય, દેશનું નેતૃત્વ કરવાની અને દેશને સમસ્યાઓમાંથી બહાર કાઢવાની વાત હોય કે આફતને તકમાં બદલવાની વાત હોય, આદરણીય વડાપ્રધાન શ્રી નરેન્દ્રભાઈ મોદીજીએ હંમેશા પક્ષ અને દેશના લોકો માટે નેતૃત્વ કર્યું છે. ભારતીય જનતા પાર્ટી છેલ્લા કેટલાક મહિનાઓમાં એનડીએના તમામ સહયોગીઓ અને ભાજપના કાર્યકર્તાઓના અથાક પ્રયાસોને

કારણે મળેલી જીત બદલ તેમનો આભાર વ્યક્ત કરે છે. ભારતીય જનતા પાર્ટી દેશના કરોડો મતદારોને અભિનંદન અને આભાર વ્યક્ત કરે છે જેમણે આદરણીય વડાપ્રધાન શ્રી નરેન્દ્રભાઈ મોદીના નેતૃત્વમાં વિશ્વાસ વ્યક્ત કર્યો અને ભારતીય જનતા પાર્ટીને આ ઐતિહાસિક ક્ષણના સાક્ષી બનવામાં મદદ કરી અને NDAને તેમના આશીર્વાદ આપ્યા. દેશની રાજનીતિમાં નવો વળાંક આવ્યો છે અને 2014 પછી નવો ઈતિહાસ રચ્યો છે. 2014 પછી, આદરણીય વડાપ્રધાન શ્રી નરેન્દ્રભાઈ મોદીના નેતૃત્વમાં એક મજબૂત સરકારની રચના કરવામાં આવી, જેને 2019 માં પણ ભારતના ભગવાન સમાન લોકોના આશીર્વાદ મળ્યા. આદરણીય વડાપ્રધાન શ્રી નરેન્દ્રભાઈ મોદીજીની નીતિઓને કારણે, જનતાના આશીર્વાદથી ફરી 2024માં, ભાજપ આદરણીય વડાપ્રધાન શ્રી નરેન્દ્રભાઈ મોદીજી સતત ત્રીજી વખત વડાપ્રધાન બનવાની આ ઐતિહાસિક ક્ષણનું સાક્ષી બની રહ્યું છે.

શ્રી નરેન્દ્રભાઈ મોદીના સક્ષમ નેતૃત્વ હેઠળ ઓડિશામાં પ્રથમ વખત ભારતીય જનતા પાર્ટીની સરકાર રચાઈ

આદરણીય રાષ્ટ્રીય અધ્યક્ષે કહ્યું કે NDAની રચના બાદ આ ગૃહબંધન વડાપ્રધાન શ્રી નરેન્દ્રભાઈ મોદીના નેતૃત્વમાં ભારતીય રાજકારણમાં સતત ત્રીજી વખત સરકાર બનાવવા જઈ રહ્યું છે. જે લોકો દેશના કલ્યાણ માટે કામ કરે છે તેમને પણ પડકારોનો સામનો કરવો પડે છે અને તે પડકારો સામે



લડીને તેઓ દેશને આગળ લઈ જવાનું કામ કરે છે. પરંતુ કેટલાક લોકો એવા હોય છે જેમના માટે પોતાનો સ્વાર્થ મહત્ત્વનો હોય છે અને તેઓ પોતાના સ્વાર્થ માટે ગઠબંધન કરે છે અને જનતાને ખુશ કરનારાં વચનો આપીને સ્વાર્થી રીતે સરકાર બનાવવા માંગે છે, આવા લોકોને દેશની જનતા સબક શીખવે છે અને તે તેમની ઈકોસિસ્ટમ છે જે દેશને મદદ કરે છે જે વિકાસ સાથે સંબંધિત છે. બંગાળમાં 3 બેઠકોથી વધીને 77 બેઠકો થાય છે પરંતુ તેની ચર્ચા થતી નથી અને કહેવાય છે કે અમે હારી ગયા, તેઓ ભૂલી જાય છે કે ભાજપની મત ટકાવારી નોંધપાત્ર રીતે વધી છે. આજે, આદરણીય વડાપ્રધાન શ્રી નરેન્દ્રભાઈ મોદીના સક્ષમ નેતૃત્વ હેઠળ ઓડિશામાં પ્રથમ વખત ભારતીય જનતા પાર્ટીની સરકાર રચાઈ રહી છે. આદરણીય વડાપ્રધાન શ્રી નરેન્દ્રભાઈ મોદીના નેતૃત્વમાં ભાજપે ઉત્તર-પૂર્વનાં તમામ રાજ્યોમાં NDAનો ઝંડો ફરકાવ્યો છે. અરુણાચલ પ્રદેશમાં આદરણીય વડાપ્રધાન શ્રી નરેન્દ્રભાઈ મોદીના નેતૃત્વમાં સતત ત્રીજી વખત સરકાર રચાઈ રહી છે.

શ્રી નકાએ કહ્યું કે ઓડિશામાં ભાજપે 40% મતો સાથે 80 બેઠકો જીતી છે, આંધ્રપ્રદેશમાં પણ NDAના સહયોગી પક્ષે જંગી જીત નોંધાવી છે અને લોકસભામાં પણ જનતાએ ભાજપ અને NDAને વિજયી બનાવ્યા છે. કેરળમાં પણ ભાજપનું ખાતું ખૂલ્યું છે અને કમળ ખીલ્યું છે અને તમામ રાજ્યોમાં ભારતીય જનતા પાર્ટીની વોટ ટકાવારી વધી છે. 2014 માં, દેશની ગરીબ માતાનો

પુત્ર દેશના વડાપ્રધાન બન્યો અને શ્રી નરેન્દ્રભાઈ મોદીજીએ ભારતમાં રહેતા લોકોના દુઃખને આત્મસાત્ કર્યા. આદરણીય વડાપ્રધાન શ્રી નરેન્દ્રભાઈ મોદીજી જાણતા હતા કે લોકોની જરૂરિયાતો શું છે અને દેશને કેવી રીતે આગળ લઈ જવો. આદરણીય વડાપ્રધાન શ્રી નરેન્દ્રભાઈ મોદીજીએ કહ્યું હતું કે તેમની સરકાર ગામડાંઓ, ગરીબો, વંચિતો, પીડિત, દલિત, શોષિત, મહિલાઓ, યુવાનો અને ખેડૂતોને સમર્પિત રહેશે. માનનીય વડાપ્રધાન શ્રી નરેન્દ્રભાઈ મોદીના નેતૃત્વમાં દેશના 50 કરોડ લોકોને આયુષ્માન ભારત હેઠળ મફત સારવાર આપવામાં આવી રહી છે અને ત્રીજી ટર્મમાં દેશના 70 વર્ષથી વધુ ઉંમરના તમામ નાગરિકોને પણ આ સુવિધા પૂરી પાડવામાં આવશે. પ્રસિદ્ધ વડાપ્રધાન શ્રી નરેન્દ્રભાઈ મોદીના નેતૃત્વમાં મહિલાઓને ગેસ સિલિન્ડર આપવામાં આવ્યાં, દરેક ઘરમાં પાણીના નળ આપવામાં આવ્યાં અને લોકોને બેંકો સાથે જોડવાનું કામ કરવામાં આવ્યું.

માનનીય રાષ્ટ્રીય અધ્યક્ષે કહ્યું કે 2014માં ભારતની અર્થવ્યવસ્થા અને બેંકિંગ ક્ષેત્ર સ્થગિત થઈ ગયું હતું અને વિશ્વમાં ભારતની તાકાતમાં પણ ઘટાડો થયો હતો. આદરણીય વડાપ્રધાન શ્રી નરેન્દ્રભાઈ મોદીના નેતૃત્વ હેઠળ, ભારતની બેંકિંગ અને અર્થવ્યવસ્થા મજબૂત થઈ, જેની વિશ્વએ પ્રશંસા કરી.

2014માં, ભારત વિશ્વની 11મી સૌથી મોટી અર્થવ્યવસ્થા હતી, માનનીય વડાપ્રધાન શ્રી નરેન્દ્રભાઈ મોદીના નેતૃત્વ હેઠળ, ભારત આજે વિશ્વની 5મી સૌથી મોટી અર્થવ્યવસ્થા બની ગયું છે અને NDA સરકારના

ત્રીજા કાર્યકાળમાં, ભારત વિશ્વની સૌથી મોટી ત્રીજી આર્થિક મહાસત્તા બની જશે. આદરણીય વડાપ્રધાન શ્રી નરેન્દ્રભાઈ મોદીના નેતૃત્વમાં ગામડાં મજબૂત થયાં, ગરીબોને સશક્ત કરવામાં આવ્યા, દલિતોનું સન્માન થયું, યુવાનોની આકાંક્ષાઓ પૂર્ણ થઈ, મહિલાઓનું સન્માન થયું, ખેડૂતોને મુખ્ય પ્રવાહમાં લાવવામાં આવ્યા અને વંચિત-પીડિતોને આગળ ધપાવવામાં આવ્યા.

શ્રી નકાએ કહ્યું કે વિપક્ષે છેલ્લા 10 વર્ષમાં નકારાત્મક વિચારસરણી સાથે કામ કર્યું અને કોઈ સકારાત્મક યોગદાન આપ્યું નથી. વિપક્ષને હજુ પણ એવું લાગે છે કે દેશ પર એક જ પરિવાર રાજ કરી શકે છે, દોરડાં બળી ગયાં પણ ઈરાદા ગયા નથી. ચૂંટણી દરમિયાન, વિપક્ષે જુહાણાં ફેલાવ્યાં, ખોટા વીડિયો દ્વારા જનતાને ગેરમાર્ગે દોરી અને લોકતાંત્રિક ધોરણોની અવગણના કરી. હારના ગુસ્સામાં વિપક્ષે આદરણીય વડાપ્રધાન શ્રી નરેન્દ્રભાઈ મોદીને ગાળો આપી. દેશની જનતાએ અવસરવાદી ગઠબંધનને વારંવાર નકારી કાઢ્યું અને 2024માં પણ આ ગઠબંધનને હારનો સામનો કરવો પડ્યો. વિપક્ષે આત્મનિરીક્ષણ કરવાની જરૂર છે. માનનીય વડાપ્રધાન શ્રી નરેન્દ્રભાઈ મોદીના નેતૃત્વમાં એનડીએ ગઠબંધન મજબૂત રીતે આગળ વધશે અને દેશને આગળ લઈ જવાનું કામ કરશે. આદરણીય વડાપ્રધાન શ્રી નરેન્દ્રભાઈ મોદીના નેતૃત્વમાં ભાજપ અને એનડીએના દરેક કાર્યકર્તા દેશને શક્તિશાળી, સક્ષમ, આત્મનિર્ભર અને સમૃદ્ધ બનાવવામાં કોઈ કસર છોડશે નહીં અને દેશને વિકસિત બનાવવા માટે કામ કરશે.



વડાપ્રધાને NDA સંસદીય દળની બેઠકને સંબોધી



દેશનાં 22 રાજ્યોમાં પણ જનતાએ NDAને સેવા કરવાની તક આપી છે

એનડીએના સાથીદારો અને નવા ચૂંટાયેલા સાંસદોનો આભાર વ્યક્ત કરતાં વડાપ્રધાન શ્રી નરેન્દ્રભાઈ મોદીએ કહ્યું કે આટલી તીવ્ર ગરમીમાં આ ચૂંટણીઓમાં અથાક મહેનત કરનારા તમામ લાખો કાર્યકરોને હું નમન કરું છું. તેમણે કહ્યું કે જ્યારે હું 2019માં નેતા તરીકે ચૂંટાયો ત્યારે મેં જે શબ્દ પર ભાર મૂક્યો હતો તે વિશ્વાસ હતો. જો તમે આજે ફરીથી આ જવાબદારી આપી રહ્યા છો તો તેનો અર્થ એ છે કે અમારી વચ્ચે વિશ્વાસનો સેતુ વધુ મજબૂત બન્યો છે. ભારતના રાજકીય ઇતિહાસમાં એનડીએ જેટલું કોઈ ગઠબંધન સફળ રહ્યું નથી. તેમણે કહ્યું કે NDA લગભગ 3 દાયકાથી અસ્તિત્વમાં છે. આ ત્રણ દાયકામાં ભારતના લોકોએ મહાન નેતાઓ દ્વારા વાવેલા બીજને વટવૃક્ષમાં પરિવર્તિત કર્યા છે. તેમણે કહ્યું કે સરકાર ચલાવવા માટે બહુમતી જરૂરી છે, પરંતુ દેશ ચલાવવા માટે સર્વસંમતિ ખૂબ જરૂરી છે. આ એનડીએની તાકાત છે. આપણી લોકશાહીની તાકાત જુઓ કે દેશનાં 22 રાજ્યોમાં પણ જનતાએ NDAને સેવા કરવાની તક આપી છે.

મારો જન્મ થયો છે મારી ભારત માતા માટે - શ્રી નરેન્દ્રભાઈ મોદી

આપણું આ NDA ગઠબંધન ખરા અર્થમાં ભારતનો આત્મા છે

એનડીએ એટલે ન્યુ, ડેવલપ્ડ, એસ્પિરેશનલ ઇન્ડિયા

નેશનલ ડેમોક્રેટિક એલાયન્સ (NDA) એ શુક્રવારે તેની સંસદીય દળની બેઠકમાં સર્વસંમતિથી શ્રી નરેન્દ્રભાઈ મોદીને તેના નેતા તરીકે ચૂંટ્યા. આ પ્રસંગે વડાપ્રધાન શ્રી નરેન્દ્રભાઈ મોદીએ કહ્યું કે NDA એ ખરા અર્થમાં ભારતની વાસ્તવિક ભાવના છે, જે દેશના આત્મા અને મૂળમાં જડેલી છે. વિશ્વ લોકસભા ચૂંટણીનાં પરિણામોને દરેક માપદંડ પર એનડીએની ભવ્ય જીત તરીકે સ્વીકારશે. આ આદેશ એ હકીકતને મજબૂત કરી રહ્યો છે કે દેશને માત્ર એનડીએમાં વિશ્વાસ છે. ચૂંટણીનાં પરિણામો આવ્યા પછી બે દિવસ

સુધી એવું વાતાવરણ સર્જાયું કે અમે હારી ગયા. પરંતુ દેશવાસીઓ જાણે છે કે આપણે હાર્યા નથી. કોંગ્રેસને છેલ્લી ત્રણ ચૂંટણીમાં જેટલી બેઠકો મળી છે તેના કરતાં આ ચૂંટણીમાં અમને વધુ બેઠકો મળી છે. એનડીએને ન્યુ, ડેવલપ્ડ, એસ્પિરેશનલ ઇન્ડિયા ગણાવતાં શ્રી નરેન્દ્રભાઈ મોદીએ કહ્યું કે સરકાર શું છે, શા માટે સરકાર છે, સરકાર કોના માટે છે, સરકાર કેવી રીતે કામ કરે છે, જનતાએ આનો અનુભવ માત્ર એનડીએ સરકારમાં જ કર્યો છે. ત્રીજી ટર્મમાં વિકાસ અને સુશાસનના નવા અધ્યાય લખીશું. અમે જનભાગીદારી સાથે વિકસિત ભારતના સંકલ્પને સાકાર કરવાનું ચાલુ રાખીશું.

એનડીએ સરકાર વિકાસ અને સુશાસનના નવા અધ્યાય લખશે

છેલ્લાં 10 વર્ષનો ઉલ્લેખ કરતાં વડાપ્રધાન શ્રી નરેન્દ્રભાઈ મોદીએ કહ્યું કે અમે એનડીએના વારસા અને મૂલ્યો સાથે આગળ વધવાનો અને દેશને આગળ લઈ જવાનો સતત પ્રયાસ કર્યો છે. એનડીએ સરકારોમાં જોવા મળતી એક સામાન્ય બાબત સુશાસન છે. ગરીબોનું કલ્યાણ હંમેશા એનડીએ સરકારોના ધ્યાનના કેન્દ્રમાં રહ્યું છે. તેમણે કહ્યું કે આગામી



10 વર્ષમાં એનડીએ સરકાર વિકાસ અને સુશાસનના નવા અધ્યાય લખશે. જેથી કરીને આપણે દરેક ક્ષેત્ર અને દેશના દરેક નાગરિકની પ્રાદેશિક અને રાષ્ટ્રીય સ્તરની આશાઓ અને આકાંક્ષાઓને પૂર્ણ કરી શકીએ. અમારા દરેક કાર્યકર્તાએ એક જ વિચાર સાથે કામ કર્યું છે કે 'જ્યાં ઓછું છે ત્યાં વધુ', આ વિચારને કારણે જ અમે વિજય મેળવ્યો છે.

દક્ષિણ ભારતમાં નવી રાજનીતિનો પાયો મજબૂત થયો છે

ચૂંટણીમાં NDAના શાનદાર પ્રદર્શન પર વડાપ્રધાન શ્રી નરેન્દ્રભાઈ મોદીએ કહ્યું કે અમે દક્ષિણ ભારતમાં નવી રાજનીતિનો પાયો મજબૂત કર્યો છે. કણાટક અને તેલંગાણામાં લોકોએ NDAને સ્વીકારી લીધું છે. ભલે અમે તમિલનાડુમાં સીટ જીતી ન શક્યા, પરંતુ જે રીતે વોટ શેર વધ્યો છે તે સ્પષ્ટ સંદેશ આપે છે કે આવતીકાલ અમારી છે. આંધ્ર પ્રદેશે અમારા ગઠબંધનને જનમત આપ્યો છે. તેમણે કહ્યું કે મહાપ્રભુ જગન્નાથ ગરીબોના દેવ છે અને ઓડિશામાં પણ એક અદ્ભુત ક્રાંતિ જોવા મળી છે. માત્ર લોકસભામાં જ નહીં, વિધાનસભામાં પણ અહીંની જનતાએ ભરપૂર આશીર્વાદ આપ્યા છે. આગામી 25 વર્ષોમાં, ઓડિશા વિકસિત ભારતમાં પ્રવાસનું પ્રોથ એન્જિન બનશે.

ભારત લોકશાહીની માતા છે, તો બીજી તરફ ઈન્ડિ ગઠબંધનના લોકો દુનિયામાં ભારતની લોકશાહીની મજાક ઉડાવતા હોય છે

ઈન્ડિ ગઠબંધનની કાર્યવાહી પર પ્રહાર કરતાં તેમણે કહ્યું કે મને લાગ્યું કે કેટલાક લોકો EVMનું સરઘસ કાઢશે. પરંતુ 4 જૂનના આંકડાઓએ તેમને ચૂપ કરી દીધા. આ ભારતની લોકશાહીની તાકાત છે. તેઓએ ચૂંટણી પંચના કામમાં અવરોધ ઉભો કરવા માટે સુપ્રીમ કોર્ટનો દરવાજો પણ ખટખટાવ્યો

હતો. તેઓ ન તો ટેકનોલોજીનું મહત્ત્વ સમજે છે અને ન સ્વીકારે છે. આ માત્ર ઈવીએમમાં જોવા મળતું નથી. તેણે UPAમાં પણ આવું જ કર્યું. આજે આધાર દેશની ઓળખ બની ગયું છે. આ આધારને રોકવા માટે તેઓ વારંવાર સુપ્રીમ કોર્ટમાં જતા રહ્યા. ઈન્ડિ એલાયન્સના લોકોએ ફેક ન્યૂઝમાં ડબલ પીએચડી કર્યું છે. આપણે તેમનાં ષડયંત્રો અને અફવાઓથી દૂર રહેવું જોઈએ. તેમણે કહ્યું કે એક તરફ આપણે દુનિયાને કહીએ છીએ કે ભારત લોકશાહીની માતા છે, તો બીજી તરફ આ લોકો દુનિયામાં ભારતની લોકશાહીની મજાક ઉડાવતા હોય છે.

ઈન્ડિ ગઠબંધનના લોકો માત્ર સત્તાના આનંદ માટે એકબીજાને ટેકો આપતા હતા

વડાપ્રધાન શ્રી નરેન્દ્રભાઈ મોદીએ કહ્યું કે પહેલાં ઈન્ડિ એલાયન્સના લોકો ધીમે ધીમે ડૂબતા હતા, હવે તે ઝડપથી ડૂબવા જઈ રહ્યા છે. નામ બદલ્યા પછી પણ દેશ તેમનાં કૌભાંડોને ભૂલી શક્યો નથી, તેથી તેણે તેમને ફગાવી દીધા છે. હવે સ્પષ્ટ થઈ ગયું છે કે ઈન્ડિ ગઠબંધનના લોકો માત્ર સત્તાના આનંદ માટે એકબીજાને ટેકો આપતા હતા. પીએમએ કહ્યું, "અમે 10 વર્ષમાં જે કામ કર્યું છે તે ટ્રેલર છે. આ મારું ચૂંટણીવાક્ય નથી, આ મારી પ્રતિબદ્ધતા છે. અમે દેશવાસીઓની આશાઓ અને આકાંક્ષાઓને ઝડપી ગતિએ પૂરી કરવામાં એક પણ વાર વિલંબ કરવાની જરૂર નથી. પંચાયતથી સંસદ સુધી આપણી મહિલા શક્તિની ભાગીદારી એ આપણી પ્રતિબદ્ધતા છે. ગરીબોનું સશક્તિકરણ અને મધ્યમ વર્ગને સુવિધાઓ એ અમારી પ્રાથમિકતા છે.

ભારતને 100 વર્ષમાં એવી તક મળી નથી જેટલી આગામી 25 વર્ષમાં મળવા જઈ રહી છે

દેશના વિકાસ પર ધ્યાન કેન્દ્રિત કરતા વડાપ્રધાન શ્રી નરેન્દ્રભાઈ મોદીએ કહ્યું

કે ભારતને 100 વર્ષમાં એવી તક મળી નથી જેટલી આગામી 25 વર્ષમાં મળવા જઈ રહી છે. આજે સ્થાનિક અને પ્રાદેશિક પ્રવાસન માટે અવાજ પર ભાર મૂકવાનો સમય છે. ઇન્ફ્રાસ્ટ્રક્ચર ડેવલપમેન્ટ અને ડિજિટલ કનેક્ટિવિટીથી ઘણો ફાયદો થશે. તેમણે કહ્યું કે ઔદ્યોગિક ક્રાંતિના સમયે અમે ગુલામીના સમયગાળામાંથી પસાર થઈ રહ્યા હતા, તેથી અમે તેનો લાભ લઈ શક્યા ન હતા. પરંતુ હવે ગ્રીન યુગ છે. આપણે તેની ક્ષમતા આપી દુનિયાને બતાવવાની છે. ભારત હવે એકલતામાં નહિ રહી શકે. વૈશ્વિક વાતાવરણમાં ભારતની ભૂમિકા ઘણી વધી છે. આજે ભારતની છબી વિશ્વબંધુની બની ગઈ છે. ભારતના બંધારણ દ્વારા અમને આપવામાં આવેલ માર્ગદર્શિકા પર અમે સતત આગળ વધી રહ્યા છીએ.


એનડીએનો ત્રીજો કાર્યકાળ મોટા નિર્ણયો અને ઝડપી વિકાસનો છે

પોતાના સંબોધનના અંતમાં વડાપ્રધાન શ્રી નરેન્દ્રભાઈ મોદીએ કહ્યું કે એનડીએનો ત્રીજો કાર્યકાળ મોટા નિર્ણયો અને ઝડપી વિકાસનો છે. આપણે ટૂંક સમયમાં પાંચમીથી ત્રીજી અર્થવ્યવસ્થા બનવાની છે. આ માત્ર પાંચ અને ત્રણનો ખાલી આંકડો નથી. આ આપણને દેશની જરૂરિયાતોને સરળતાથી પૂરી કરવાની ક્ષમતા આપે છે. આમાં રાજ્યોનો સહયોગ પણ મહત્ત્વપૂર્ણ છે. તેમણે કહ્યું કે અમે G-20 સમિટ પણ એક જગ્યાએ યોજી શક્યા હોત. પરંતુ અમે ભારતનાં ઘણાં શહેરોમાં 200થી વધુ સભાઓનું આયોજન કર્યું. વિશ્વભરના નીતિ નિર્માતાઓ ભારતના ખૂણે ખૂણે ગયા. તેમના દેશની મુલાકાત લીધા બાદ તેઓ ભારતની વિવિધતા અને વિશાળતા વિશે ચર્ચા કરી રહ્યા છે. પીએમ મોદીએ કહ્યું કે એક જીવન-એક મિશન જેના માટે મારો જન્મ થયો છે તે છે - મારી ભારત માતા. મારું મિશન 140 કરોડ દેશવાસીઓનાં સપનાંઓને પૂરાં કરવા માટે મારી જાતને સમર્પિત કરવાનું પણ છે.



શ્રી નરેન્દ્રભાઈ મોદી ૩.૦ શપથ ગ્રહણ સમારોહની તસવીરો











કન્યાકુમારીમાં સાધનાથી નવા સંકલ્પો



મારા વ્હાલા દેશવાસીઓ, લોકશાહીની માતા લોકશાહીના સૌથી મોટા પર્વનો એક માઈલસ્ટોન પૂર્ણ થઈ રહ્યો છે. ઘણા બધા અનુભવો છે, ઘણી બધી સંવેદનાઓ છે... હું મારી અંદર અનંત ઊર્જાનો પ્રવાહ અનુભવું છું.

મારું સૌભાગ્ય કે મને કન્યાકુમારીમાં ભારત માતાના ચરણોમાં બેસવાની તક મળી

ખરેખર, 24ની આ ચૂંટણીમાં ઘણા સુખદ સંયોગો બન્યા છે. અમૃતકાલની આ પ્રથમ લોકસભા ચૂંટણીમાં મેં 1857ના પ્રથમ સ્વાતંત્ર્ય સંગ્રામના પ્રેરણાસ્થળ મેરઠથી પ્રચારની શરૂઆત કરી હતી. મા ભારતીની પરિક્રમા કરતી વખતે, આ ચૂંટણીની મારી છેલ્લી સભા પંજાબના હોશિયારપુરમાં થઈ હતી. સંત રવિદાસજીની પવિત્ર ભૂમિ અને આપણા ગુરુઓની ભૂમિ પંજાબમાં છેલ્લી સભા યોજવાનું સૌભાગ્ય પણ વિશેષ છે. આ પછી મને કન્યાકુમારીમાં ભારત માતાના ચરણોમાં બેસવાની તક મળી. એ શરૂઆતની ક્ષણોમાં મારા મનમાં ચૂંટણીનો ઘોંઘાટ ગુંજતો હતો. રેલીઓ અને રોડ શોમાં જોયેલા અસંખ્ય ચહેરાઓ મારી નજર સમક્ષ આવી રહ્યા હતા. માતાઓ, બહેનો અને પુત્રીઓના અપાર પ્રેમની એ લહેર, તેમના આશીર્વાદ... એમની આંખોમાં મારા માટેનો વિશ્વાસ, એ સ્નેહ... હું બધું જ

આત્મસાત્ કરી રહ્યો હતો. મારી આંખો ભીની થઈ રહી હતી... હું શૂન્યતામાં જઈ રહ્યો હતો, ધ્યાનમાં પ્રવેશી રહ્યો હતો.

થોડી જ ક્ષણોમાં, રાજકીય ચર્ચાઓ, હુમલાઓ અને વળતા હુમલાઓ... આક્ષેપોના અવાજો અને શબ્દો, તે બધા આપોઆપ અદૃશ્ય થઈ ગયા. મારા મનમાં અલિપ્તતાની લાગણી વધુ તીવ્ર બની... મારું મન બહારની દુનિયાથી સાવ અલિપ્ત થઈ ગયું.

આટલી મોટી જવાબદારીઓ વચ્ચે આવી સાધના મુશ્કેલ છે, પરંતુ કન્યાકુમારીની ભૂમિ અને સ્વામી વિવેકાનંદની પ્રેરણાએ તેને સરળ બનાવી દીધી. હું પણ મારી સાંસદ તરીકેની ચૂંટણી મારા કાશીના મતદારોના ચરણે મૂકીને અહીં આવ્યો હતો.

હું ભગવાનનો પણ આભારી છું કે તેણે મને જન્મથી જ આ મૂલ્યો આપ્યા. હું એ પણ વિચારી રહ્યો હતો કે સ્વામી વિવેકાનંદજીએ એ જગ્યાએ ધ્યાન કરતી વખતે શું અનુભવ્યું હશે! મારા આધ્યાત્મિક અભ્યાસનો કેટલોક ભાગ આ પ્રકારના વિચારપ્રવાહમાં વહેતો હતો.

ભારતના ઉજ્જવળ ભવિષ્ય માટે, ભારતનાં લક્ષ્યો માટે સતત વિચારો આવતા હતા

આ ટુકડી વચ્ચે, શાંતિ અને મૌન વચ્ચે, મારા મનમાં ભારતના ઉજ્જવળ ભવિષ્ય માટે, ભારતના લક્ષ્યો માટે સતત વિચારો આવતા હતા. કન્યાકુમારીના ઊગતા સૂર્યે મારા વિચારોને નવી ઊંચાઈઓ આપી, સાગરની વિશાળતાએ મારા વિચારોને વિસ્તાર્યા અને ક્ષિતિજના વિસ્તરણે મને બ્રહ્માંડના ઊંડાણમાં સમાયેલી એકાત્મતાની સતત અનુભૂતિ કરાવી. એકાત્મતાની સતત લાગણી અનુભવી. જાણે હિમાલયની ગોદમાં દાયકાઓ પહેલાં કરેલા વિચારો અને અનુભવો ફરી જીવંત થઈ રહ્યા હોય એવું લાગતું હતું.

મિત્રો, કન્યાકુમારીનું આ સ્થળ હંમેશા મારા હૃદયની ખૂબ નજીક રહ્યું છે. કન્યાકુમારીમાં વિવેકાનંદ



રોક મેમોરિયલ શ્રી એકનાથ રાનડે દ્વારા બનાવવામાં આવ્યું હતું. મને એકનાથજી સાથે ઘણી મુસાફરી કરવાની તક મળી. આ સ્મારકના નિર્માણ દરમિયાન થોડો સમય કન્યાકુમારીમાં રહેવું, ત્યાં આવવું-જવું, સ્વાભાવિક રૂપથી થતું હતું.

કાશ્મીરથી કન્યાકુમારી સુધી... દરેક દેશવાસીના હૃદયમાં આ આપણી સમાન ઓળખ છે. આ તે શક્તિપીઠ છે જ્યાં માતા શક્તિએ કન્યા કુમારીના રૂપમાં અવતાર લીધો હતો. આ દક્ષિણ છેડે, માતા શક્તિએ તપસ્યા કરી અને ભગવાન શિવની રાહ જોઈ જેઓ ભારતના ઉત્તરના છેડે હિમાલય પર બેઠા હતા.

કન્યાકુમારી એ સંગમની ભૂમિ છે. આપણા દેશની પવિત્ર નદીઓ જુદા જુદા સમુદ્રોને મળે છે અને અહીં તે સમુદ્રોનો સંગમ થાય છે. અને અહીં બીજો એક મહાન સંગમ જોવા મળે છે, ભારતનો વૈચારિક સંગમ!

જેઓ ભારતની રાષ્ટ્રીયતા અને દેશની એકતા પર શંકા કરે છે, કન્યાકુમારીની આ ધરતી તેમને એકતાનો અમીટ સંદેશ આપે છે

વિવેકાનંદ રોક મેમોરિયલની સાથે, સંત તિરુવલ્લુવર, ગાંધી મંડપમ અને કામરાજર મણિ મંડપમની વિશાળ પ્રતિમા છે. મહાન વીરોના વિચારોની આ ધારાઓ અહીં રાષ્ટ્રીય વિચારનો સંગમ રચે છે. આનાથી રાષ્ટ્રનિર્માણ માટે મહાન પ્રેરણા મળે છે. જેઓ ભારતની રાષ્ટ્રીયતા અને દેશની એકતા પર શંકા કરે છે, કન્યાકુમારીની આ ધરતી તેમને



એકતાનો અમીટ સંદેશ આપે છે. કન્યાકુમારીમાં સંત તિરુવલ્લુવરની વિશાળ પ્રતિમા સમુદ્રમાંથી મા ભારતીના વિસ્તરણને જોઈ રહી હોય તેવું લાગે છે. તેમનું સર્જન 'થિરુક્કુરલ' તમિલ સાહિત્યના રત્નોથી જડેલા તાજ જેવું છે. તે જીવનનાં દરેક પાસાંઓનું વર્ણન કરે છે, જે આપણને આપણા માટે અને રાષ્ટ્ર માટે આપણું શ્રેષ્ઠ આપવા માટે પ્રેરણા આપે છે. આવા મહાન વ્યક્તિત્વને શ્રદ્ધાંજલિ આપીને મને ખૂબ આનંદ થયો.

મિત્રો, સ્વામી વિવેકાનંદજીએ કહ્યું હતું - દરેક રાષ્ટ્ર પાસે પહોંચાડવા માટે એક સંદેશ છે, એક મિશન પૂર્ણ કરવાનું છે, પહોંચવાનું એક ભાગ્ય છે.

ભારત હજારો વર્ષોથી આ ભાવના સાથે સાર્થક હેતુ સાથે આગળ વધી રહ્યું છે. ભારત હજારો વર્ષોથી વિચારોના સંશોધનનું કેન્દ્ર રહ્યું છે. આપણે જે કમાણી કરી છે તેને ક્યારેય આપણી અંગત મૂડી તરીકે ગણવામાં આવી નથી અને તેને

ક્યારેય આર્થિક કે ભૌતિક માપદંડો પર તોલવામાં આવી નથી. તેથી જ, 'ઇંદ ન મમ' આ ભારતના ચરિત્રનો સહજ અને સ્વાભાવિક ભાગ બની ગયો છે.

ભારતના સફળ પ્રયાસોએ ઘણા દેશોને પ્રોત્સાહન અને સહકાર આપ્યો

ભારતનું કલ્યાણ વિશ્વના કલ્યાણ તરફ દોરી જાય છે, ભારતની પ્રગતિ વિશ્વની પ્રગતિ તરફ દોરી જાય છે, આપણું સ્વાતંત્ર્ય આંદોલન તેનું મોટું ઉદાહરણ છે. 15 ઓગસ્ટ 1947ના રોજ ભારત આઝાદ થયું. તે સમયે વિશ્વના ઘણા દેશો ગુલામીમાં હતા. તે દેશોને પણ ભારતની આઝાદીમાંથી પ્રેરણા અને તાકાત મળી, તેમણે આઝાદી મેળવી. અત્યારે કોરોનાના મુશ્કેલ સમયનું ઉદાહરણ પણ આપણી સામે છે. જ્યારે ગરીબ અને વિકાસશીલ દેશો વિશે આશંકા વ્યક્ત કરવામાં આવી રહી હતી, તેમ છતાં, ભારતના સફળ પ્રયાસોએ ઘણા દેશોને પ્રોત્સાહન અને સહકાર આપ્યો.



ભારતનું ડિજિટલ ઇન્ડિયા અભિયાન આજે સમગ્ર વિશ્વ માટે એક ઉદાહરણ છે

આજે ભારતનું ગવર્નન્સ મોડલ વિશ્વના ઘણા દેશો માટે ઉદાહરણ બની ગયું છે. માત્ર 10 વર્ષમાં 25 કરોડ લોકોને ગરીબીમાંથી બહાર કાઢ્યા એ અભૂતપૂર્વ છે. લોકો તરફી ગુડ ગવર્નન્સ, એસ્પિરેશનલ ડિસ્ટ્રિક્ટ, એસ્પિરેશનલ બ્લોક જેવા નવતર પ્રયોગોની આજે વિશ્વમાં ચર્ચા થઈ રહી છે. ગરીબોના સશક્તિકરણથી લઈને લાસ્ટ માઈલ ડિલિવરી સુધી, સમાજના છેલ્લા વ્યક્તિને પ્રાથમિકતા આપવાના અમારા પ્રયાસોએ વિશ્વને પ્રેરણા આપી છે. ભારતનું ડિજિટલ ઇન્ડિયા અભિયાન આજે સમગ્ર વિશ્વ માટે એક ઉદાહરણ છે કે કેવી રીતે આપણે ટેકનોલોજીનો ઉપયોગ કરીને ગરીબોને સશક્ત કરી શકીએ, પારદર્શિતા લાવી શકીએ અને તેમને તેમના અધિકારો આપી શકીએ. ભારતમાં આજે, ગરીબોને માહિતી અને સેવાઓની સુલભતા સુનિશ્ચિત કરીને સસ્તો ડેટા સામાજિક સમાનતાનું માધ્યમ બની રહ્યો છે. ટેકનોલોજીના આ લોકશાહીકરણને આખું વિશ્વ સંશોધનના દષ્ટિકોણથી જોઈ રહ્યું છે અને મોટાં વૈશ્વિક સંગઠનો ઘણા દેશોને અમારા મોડલમાંથી શીખવાની સલાહ આપી રહ્યા છે.

આજે ભારતને ગ્લોબલ સાઉથના મજબૂત અને મહત્વપૂર્ણ અવાજ તરીકે સ્વીકારવામાં આવી રહ્યું છે

આજે ભારતની પ્રગતિ અને ભારતનો ઉદય એ માત્ર ભારત માટે

જ મોટી તક નથી. વિશ્વભરના આપણા તમામ સાથી દેશો માટે પણ આ એક ઐતિહાસિક અવસર છે. G-20ની સફળતા બાદ વિશ્વ ભારતની આ ભૂમિકાને વધુ સારી રીતે સ્વીકારી રહ્યું છે. આજે ભારતને ગ્લોબલ સાઉથની મજબૂત અને મહત્વપૂર્ણ અવાજ તરીકે સ્વીકારવામાં આવી રહ્યું છે. ભારતની પહેલ પર આફ્રિકન યુનિયન G-20 જૂથનો ભાગ બન્યો. આ તમામ આફ્રિકન દેશોના ભવિષ્યમાં મહત્વનો વળાંક સાબિત થયો છે.

મિત્રો, આપણને દરેક ક્ષણે ગર્વ હોવો જોઈએ કે ભગવાને આપણને ભારતની ભૂમિમાં જન્મ આપ્યો છે. ભગવાને અમને ભારતની સેવા કરવા અને તેની ટોચ સુધીની સફરમાં અમારી ભૂમિકા ભજવવા માટે પસંદ કર્યા છે. આપણે પ્રાચીન મૂલ્યોને આધુનિક સ્વરૂપમાં અપનાવીને આપણા વારસાને આધુનિક રીતે નવી રીતે વ્યાખ્યાયિત કરવાના છે.

એક રાષ્ટ્ર તરીકે આપણે આપણી જૂની વિચારસરણી અને માન્યતાઓને પણ સુધારવી પડશે. આપણે આપણા સમાજને વ્યાવસાયિક નિરાશાવાદીઓના દબાણમાંથી મુક્ત કરવો પડશે. આપણે યાદ રાખવું જોઈએ કે, નકારાત્મકતામાંથી મુક્તિ એ સફળતાની સિદ્ધિ સુધી પહોંચવા માટેની પ્રથમ જડી-બુટ્ટી છે. સકારાત્મકતાના ખોળામાં જ સફળતા ખીલે છે.

આપણે 21મી સદીનાં આ 25 વર્ષોમાં વિકસિત ભારતનો પાયો નાખવાનો છે

ભારતની અસીમ અને અમર

શક્તિમાં મારી શ્રદ્ધા, આદર અને આસ્થા પણ દિવસે ને દિવસે વધી રહી છે. મેં છેલ્લાં 10 વર્ષોમાં ભારતની આ સંભાવનાને વધુ જોયેલી અને અનુભવી છે. જેમ આપણે આપણી આઝાદી માટે 20મી સદીના ચોથા-પાંચમા દાયકાનો ઉપયોગ કર્યો, તેવી જ રીતે આપણે 21મી સદીનાં આ 25 વર્ષોમાં વિકસિત ભારતનો પાયો નાખવાનો છે. સ્વતંત્રતા સંગ્રામ દરમિયાન દેશવાસીઓ માટે બલિદાન આપવાનો સમય હતો. આજનો સમય બલિદાનનો નથી પરંતુ સતત યોગદાનનો છે.

અમારા આ પ્રયાસો આવનારી પેઢીઓ અને આવનારી સદીઓ માટે નવા ભારતના મજબૂત પાયો તરીકે અમર રહેશે

સ્વામી વિવેકાનંદે 1897માં કહ્યું હતું કે આપણે આગામી 50 વર્ષ માત્ર રાષ્ટ્રને સમર્પિત કરવાનાં છે. તેમના આદ્વાનના બરાબર 50 વર્ષ પછી, ભારત 1947માં સ્વતંત્ર થયું. આજે આપણી પાસે આવી સુવર્ણતક છે. ચાલો આગામી 25 વર્ષ રાષ્ટ્ર માટે જ સમર્પિત કરીએ. અમારા આ પ્રયાસો આવનારી પેઢીઓ અને આવનારી સદીઓ માટે નવા ભારતના મજબૂત પાયો તરીકે અમર રહેશે. દેશની ઊર્જા જોઈને હું કહી શકું છું કે લક્ષ્ય બહુ દૂર નથી. ચાલો, ઝડપથી આગળ વધીએ... ચાલો સાથે મળીને આગળ વધીએ અને ભારતનો વિકાસ કરીએ.

(પ્રધાનમંત્રી શ્રી નરેન્દ્રભાઈ મોદીએ આ વિચારો 1 જૂનના રોજ સાંજે 4:15 થી 7 વાગ્યાની વચ્ચે પ્લેનમાં કન્યાકુમારીથી દિલ્હી પરત ફરતી વખતે લખ્યા હતા.)



ગુજરાતની લોકસભા સિટના વિજેતા ઉમેદવારો



કચ્છ

શ્રી વિનોદભાઈ યાવડા

સરસાઈ : ૨,૬૮,૭૮૨



પાટણ

શ્રી ભરતસિંહ ડાભી

સરસાઈ : ૩૧,૮૭૬



મહેસાણા

શ્રી હરિભાઈ પટેલ

સરસાઈ : ૩,૨૮,૦૪૬



સાબરકાંઠા

શ્રી શોભનાબેન બારૈયા

સરસાઈ : ૧,૫૫,૬૮૨



ગાંધીનગર

શ્રી અમિતભાઈ શાહ

સરસાઈ : ૭,૪૪,૭૧૬



ગુજરાતની લોકસભા સિટના વિજેતા ઉમેદવારો



અમદાવાદ પૂર્વ

શ્રી હસમુખભાઈ પટેલ

સરસાઈ : ૪,૬૧,૭૫૫



અમદાવાદ પશ્ચિમ

શ્રી દિનેશભાઈ મકવાણા

સરસાઈ : ૨,૮૬,૪૩૭



સુરેન્દ્રનગર

શ્રી ચંદુભાઈ શિહોરા

સરસાઈ : ૨,૬૧,૬૧૭



રાજકોટ

શ્રી પરસોત્તમભાઈ રૂપાલા

સરસાઈ : ૪,૮૪,૨૬૦



પોરબંદર

શ્રી મનસુખભાઈ માંડવિયા

સરસાઈ : ૩,૮૦,૨૮૫



ગુજરાતની લોકસભા સિટના વિજેતા ઉમેદવારો



જામનગર

પૂનમબેન માડમ

સરસાઈ : ૨,૩૮,૦૦૮



જુનાગઢ

શ્રી રાજેશભાઈ ચુડાસમા

સરસાઈ : ૧,૩૫,૪૯૪



અમરેલી

શ્રી ભરતભાઈ સુતરિયા

સરસાઈ : ૩,૨૧,૦૬૮



ભાવનગર

શ્રી નિમુબેન બાંભણિયા

સરસાઈ : ૪,૫૫,૨૮૯



આણંદ

શ્રી મિતેશભાઈ પટેલ

સરસાઈ : ૮૯,૯૩૯



ગુજરાતની લોકસભા સિટના વિજેતા ઉમેદવારો



ખેડા

શ્રી દેવુસિંહ ચૌહાણ

સરસાઈ : ૩,૫૭,૭૫૮



પંચમહાલ

શ્રી રાજપાલસિંહ જાધવ

સરસાઈ : ૫,૦૯,૩૪૨



દાહોદ

શ્રી જસવંતસિંહ ભાભોર

સરસાઈ : ૩,૩૩,૬૭૭



વડોદરા

ડૉ. હેમાંગભાઈ જોષી

સરસાઈ : ૫,૮૨,૧૨૬



છોટા ઉદેપુર

શ્રી જથુભાઈ રાઠવા

સરસાઈ : ૩,૯૮,૭૭૭



ગુજરાતની લોકસભા સિટના વિજેતા ઉમેદવારો



ભરૂચ

શ્રી મનસુખ વસાવા

સરસાઈ : ૮૫,૬૯૬



બારડોલી

શ્રી પ્રભુભાઈ વસાવા

સરસાઈ : ૨,૩૦,૨૫૩



સુરત

શ્રી મુકેશકુમાર દલાલ

બિનહરીફ



નવસારી

શ્રી સી. આર. પાટીલ

સરસાઈ : ૭,૭૩,૫૫૧



વલસાડ

શ્રી ધવલભાઈ પટેલ

સરસાઈ : ૨,૧૦,૭૦૪



૨૮ મે : વીર સાવરકર જન્મદિન

વીર સાવરકરે દેશની આઝાદી માટે કાળા પાણીની આકરી સજા ભોગવી



સ્વાતંત્ર્ય સેનાની ચાક્રેકર બંધુઓને ૧૮૯૮માં ફાંસી આપવામાં આવી. ફાંસીના દિવસે સોળ વર્ષની કુમળી વયના બાળ સાવરકરનું મન વ્યાકુળ થઈ ઊઠ્યું. આખો દિવસ બાળ સાવરકરને કયાંય ચેન ન પડ્યું. અડધી રાત્રે એ સોળ વર્ષનો કિશોર ઘરમંદિરમાં બિરાજમાન કુળદેવી મા દુર્ગાની પ્રતિમા સમક્ષ બેસી ગયો. આંખોમાંથી આંસુની ધાર વહે છે. તે દિવસે ભારતમાતાના એ લાડલા બાળકિશોરે ભીષ્મ પ્રતિજ્ઞા લીધી કે, અંગ્રેજોની સલ્તનને ઉખાડી ફેંકીશ અને વીર શહીદોનાં અધૂરાં કાર્યોને પ્રાણની પણ પરવા કર્યા વગર પૂરાં કરીશ. માભોમની ગુલામીની જંજીરો તોડીશ. બાળ સાવરકરે દેશના સ્વાતંત્ર્યાર્થે સશસ્ત્ર ક્રાંતિના માર્ગે દેશને આઝાદ કરવાની પ્રતિજ્ઞા લીધી.

વીર સાવરકર, ભારતના સ્વાતંત્ર્ય સંગ્રામના શ્રેષ્ઠતમ ક્રાંતિકારી, કુશળ સંગઠક, વિસ્ફોટક લેખક, અનન્ય કવિ અને મૌલિક વક્તૃત્વના માલિક, બેરિસ્ટર સાવરકરને ચારે વેદ કંઠસ્થ હતા. રજવાડાના દીવાનની પુત્રીને પરણ્યા હતા. સાવરકરે દેશની આઝાદી માટે બધું છોડ્યું.

બચપણ અને તેજસ્વી અભ્યાસ

મહારાષ્ટ્રના નાસિક પાસેના નાનકડા ગામ ભગુર ખાતે ૨૮ મે, ૧૮૮૩ના રોજ કોંકણસ્થ બ્રાહ્મણ પરિવારમાં વિનાયક સાવરકરનો જન્મ

થયો. સાવરકરના પિતા દામોદર પંત સંસ્કૃતના મોટા વિદ્વાન હતા. તેઓ સ્વાભિમાન અને કડક શિસ્તના આગ્રહી હતા. માતા રાધાબાઈ ખૂબ ધાર્મિક વૃત્તિનાં હતાં. સાવરકરને રામાયણ, મહાભારતનાં પાત્રોની વાતો કરી શિવાજી, રાણા પ્રતાપની વીરગાથાઓ સંભળાવે. આમ સાવરકરમાં બચપણથી જ વીરત્વની વાતોએ દેશભક્તિ જન્માવી હતી.

માત્ર છ વર્ષની ઉંમરે સાવરકરને શાળામાં ભણવા બેસાડયા. નાની ઉંમરે જ સાવરકરને લેખન, વાંચનમાં ભારે રુચિ હતી. સાવરકર માત્ર ૧૦ વર્ષના હતા ત્યારે તેમનો એક લેખ, 'ભારતની ભવ્યતા, નાસિક વૈભવ' નામના પ્રખ્યાત અખબારમાં બે ભાગમાં પ્રસિદ્ધ થયો હતો.

વિનાયક સાવરકરે ૧૯૦૧માં મેટ્રિકની પરીક્ષા પાસ કરી. પુણેની પ્રસિદ્ધ ફર્ગ્યુસન કોલેજમાં પ્રવેશ મેળવ્યો. કોલેજમાં પણ આઝાદી જંગની લડત તો ચાલુ જ. બધા સ્વદેશી વસ્તુઓ જ વાપરે. કોલેજમાં પણ સાવરકર જૂથ એક હસ્તલિખિત સાપ્તાહિક 'આર્યા સાપ્તાહિક' ચલાવે જેમાં દેશભક્તિના લેખો પ્રસિદ્ધ થાય.

વિદેશી કાપડની પ્રથમ હોળી

સાવરકર કોલેજમાં અભ્યાસ કરતા હતા ત્યારે જ બંગભંગની ચળવળ આવી. ૧૯૦૫માં બંગાળના

ભાગલા થવાના હતા. આખો દેશ ખળભળી ઊઠ્યો. સાવરકર અને તેના મિત્રો પણ ભાગલાના સખ્ત વિરોધી હતા. સાવરકરે તેના વિરોધ સ્વરૂપે એક સભામાં હાકલ કરી કે, 'અંગ્રેજની બનાવેલી બધી ચીજો ફેંકી દો. વિદેશી વસ્તુ ખરીદો નહિ.'

૭ ઓક્ટોબરે ૧૯૫૦ ના દિવસે એક ગાડું ભરીને વિદેશી કપડાં સાથે વિશાળ સરઘસ નીકળ્યું. લોકમાન્ય ટિળક અને પરાંજપે પણ એમાં સાથે હતા. પુણેના લકડી પુલ નજીક વિદેશી કપડાંની હોળી કરવામાં આવી. વિદેશી કપડાંની હોળી કરનાર સાવરકર દેશના પહેલા સ્વાતંત્ર્યસેનાની બન્યા. આગળ જતાં ગાંધીજીએ આ આંદોલનનો સહારો લીધો હતો.

સાવરકરના આ પગલાથી ફર્ગ્યુસન કોલેજના સત્તાવાળાઓ અકળાયા. કોંગ્રેસના મવાળ આગેવાનોને ડર લાગ્યો કે મુંબઈ યુનિવર્સિટી સાથે સંબંધ બગડશે તો? તેઓએ તાત્કાલિક સાવરકરને કોલેજની હોસ્ટેલમાંથી કાઢી મૂક્યા અને દસ રૂપિયાનો દંડ ફટકારવામાં આવ્યો. આઝાદી માટે બરતરફ થનારા પહેલા વિદ્યાર્થી બનનાર સાવરકર હતા.



આંદોલનનો નવતર પ્રયોગ

કોલેજમાં અભ્યાસ કરતાં કરતાં સાવરકરની લેખનપ્રવૃત્તિ સતત ચાલતી રહી. તેમણે રચેલી કાવ્યગાથાઓ ઉપર અંગ્રેજ સરકારે પ્રતિબંધ મૂકી દીધો. સાવરકરે રચેલાં દેશભક્તિનાં ગીતો, કાવ્યો, લોકગીતો શાળામાં, કોલેજોમાં, લોકમેળાઓમાં, શેરીઓમાં ખૂબ ગવાતાં. સાવરકરને આઝાદીના ગવૈયાનું બિરુદ મળી ચૂક્યું હતું.

ડિસેમ્બર ૧૯૦૫માં સાવરકર બી.એ. પાસ કરી સ્નાતક થયા. એલ.એલ.બી. નું એક વર્ષ પૂરું કરી વધુ અભ્યાસ કરવા મુંબઈ ગયા. આ જ અરસામાં લંડનમાં મૂળ કચ્છના વતની શ્યામજી કૃષ્ણ વર્મા માભોમની આઝાદી માટે સંઘર્ષ કરી રહ્યા હતા. લંડનમાં તેઓ 'ઇન્ડિયન સોશિયોલોજિસ્ટ' નામનું અખબાર ચલાવતા. તેમણે દેશભક્ત યુવાનોને ઘડવા, ઈંગ્લેન્ડમાં વધુ અભ્યાસ માટે મદદ કરવા શિષ્યવૃત્તિઓ જાહેર કરી હતી. સાવરકરને પણ આ શિષ્યવૃત્તિનો લાભ આપવા લોકમાન્ય ટિળક અને પરાંજપેએ ભલામણ કરી. સાવરકરને શિષ્યવૃત્તિ મળી અને નવી યાત્રા શરૂ થઈ.

અંગ્રેજોના દેશમાં આંદોલનનાં મંડાણ

૯ મી જૂન, ૧૯૦૬ મુંબઈના બંદરે સાવરકરે સ્ટીમર પરિયાના ડેક પર પગ મૂક્યો. સાવરકરે વળાવવા ટિળક અને પરાંજપે પણ આવ્યા હતા. નાનકડા પ્રભાકરને લઈને પત્ની યમુના પણ આવી હતી. નાનકડો પ્રભાકર હાથ હલાવતો હલાવતો પિતાને કહેતો હતો : આવજો, આવજો, પણ કોને ખબર

હતી કે આ એનું છેલ્લું 'આવજો' હતું! ૧૯૦૮માં એ નાનકડા પ્રભાકરનું અવસાન થયેલું.

સૌના હર્ષનાદો વચ્ચે સ્ટીમર ઊપડી. એક યુવક સેનાપતિ વિદેશની, દુશ્મનની ધરતી પણ ભારતની આઝાદીની લડાઈ લડવા ઊપડી ગયો.

૧૯૦૬ ના જુલાઈની શરૂઆતમાં સાવરકર લંડન ખાતે શ્યામજી કૃષ્ણ વર્માએ સ્થાપેલા 'ઇન્ડિયન હાઉસ'માં પહોંચી ગયા. બેરિસ્ટરના અભ્યાસ માટે 'ગેઝ ઈન'માં પ્રવેશ મેળવ્યો. અભ્યાસની સાથે સાથે સાવરકરે ક્રાંતિકારી પ્રવૃત્તિઓની શરૂઆત કરી દીધી. લંડનમાં અભિનવ ભારતની રચના તથા ફ્રી ઈન્ડિયા સોસાયટી બનાવી. સાવરકરે આગ ઝરતી પ્રસ્તાવના સાથે ઈટાલીના સ્વાતંત્ર્ય સેનાની મેઝીનાના જીવનચરિત્રનો અનુવાદ કર્યો. આમ શત્રુના ગઢમાં જ, દુશ્મનો સામેનો મોરચો મજબૂત બનતો ગયો. ફ્રી ઈન્ડિયા સોસાયટી અને 'અભિનવ ભારત'માં યુવાનો જોડાતા ગયા. લંડનમાં હવે શિવાજી, ગુરૂ ગોવિંદસિંહ, ગુરૂ નાનક અને રાણા પ્રતાપની જયંતીઓ ઊજવાવા માંડી. ભારતીય લોકો અનેરા ઉત્સાહથી એમાં મોટી સંખ્યામાં જોડાવા લાગ્યા. અંગ્રેજ અખબારોએ ભારે ગણગણાટ કરી મૂક્યો. શ્યામજી કૃષ્ણ વર્મા ઉપર ભારે દબાણ અને પસ્તાળ પડ્યાં. એમના મુખપત્ર ઈન્ડિયન સોશિયોલોજિસ્ટ ઉપર ૧૯૦૭માં ભારતમાં પ્રતિબંધ મુકાયો. અંગ્રેજોની બદદાનત સમજી જઈ શ્યામજી કૃષ્ણ વર્મા પેરિસ જતા રહ્યા. લંડન ખાતેના ઈન્ડિયન હાઉસની જવાબદારી શ્યામજીએ સાવરકરને સોંપી.

સાવરકરને બે જન્મટીપ

સાવરકર શ્રેષ્ઠતમ ક્રાંતિકારી હતા તો કુશળ સંગઠક પણ હતા. વિસ્ફોટક લેખક હતા તો ઉત્તમ કવિ પણ હતા. મૌલિક વક્તવ્યના સ્વામી હતા. એમના મુખમાંથી આઝાદી જંગ માટેના વાણીપ્રવાહમાં એ સમયના અસંખ્ય યુવાનો ઘેલા બની ગયા હતા.

આવા જ એક યુવાને એક દિવસ ઝનૂનમાં આવી જઈને નાસિકના અંગ્રેજ કલેક્ટરની હત્યા કરી નાંખી. સાવરકર તો એ સમયે યુરોપમાં હતા, તો પણ અંગ્રેજ સરકારે તેમની ધરપકડ કરી. જહાજમાં હિન્દુસ્તાન તરફ આવતા હતા, ત્યારે ફ્રાંસના કિનારા પાસે એમણે મોકો જોઈ પોલીસોના કડક જાપ્તામાંથી છટકીને દરિયામાં ઝંપલાવ્યું. ગોળીઓના વરસાદ વચ્ચેથી બચીને અને તરતાં એ માર્સેલ્સના કિનારે પહોંચી ગયા. પરંતુ, બ્રિટને ફ્રાંસ સરકાર પાસેથી સાવરકરનો કબજો લઈ, હેગની આંતરરાષ્ટ્રીય અદાલતમાં ન્યાયનું નાટક ચલાવી, બે અલગ અલગ ખટલામાં સાવરકરને ૨૫-૨૫ વર્ષની બે, કુલ ૫૦ વર્ષની કાળાપાણીની આકરી સજા ફરમાવી. જે હત્યા કરવામાં એમનો પ્રત્યક્ષ કે પરોક્ષ હાથ ન હતો, એ અપરાધ બદલ આ કાળાપાણીની સજા...! જવાબમાં માત્ર સાવરકર જેવો બહાદુર દેશભક્ત જ બોલી શકે, હું તમારા કાલદાની કઠણમાં કઠણ સજા રાજીખુશીથી સ્વીકારવા તૈયાર છું... મને વિશ્વાસ છે કે માત્ર દુઃખ સહન કરવાથી જ મારો દેશ આઝાદ થશે...

આંદામાન ટાપુમાં કાળા પાણીની સજા

સને ૧૯૧૦માં મહારાજા



સ્તીમરમાં પાગલ કેદીઓ સાથે ભંડકયામાં કેદ પુરાઈને આ હિન્દુસ્તાની શેર કાળા પાણીની સજા ભોગવવા આંદામાનના ભયાનક બેટ તરફ રવાના થયો. યુવાન બેરિસ્ટર સાવરકરનાં તમામ સપનાંઓની રાખ એ દિવસે કલકત્તાના દરિયાકિનારે વેરાઈ ગઈ. સાવરકરનાં પત્ની એક રજવાડાના દીવાનની પુત્રી હતાં. પતિને બેરિસ્ટરના રૂપમાં જોવાની મહેચ્છા લઈને આવેલી એ મુઘ્ધ પત્નીને કેદીનાં કપડાંમાં હાથકડી સાથે ઊભેલા પતિને મળવાનું થયું ત્યારે એ ભાંગી પડી. સુખી દામ્પત્યજીવનનાં સ્વપ્નો આંખમાં આંજીને આવનાર એ રાજકુમારી ચોધાર આંસુએ રડી પડી. હાજર રહેલા સૌની આંખો ભીની થઈ ગઈ. સાવરકરે ધીરજ ધરી સાંત્વના આપતાં કહ્યું, બેરિસ્ટરના કોટ પેન્ટ કરતાં આ કેદીનાં કપડાં વધારે કીમતી છે. સંસાર ભોગવવો અને બાળકો પેદા કરવા એને જ તું દામ્પત્ય માનતી હો તો એ તારી ભૂલ છે. આપણે હવે ફરી મળીશું કે નહીં મળીએ એની તો મને ખબર નથી, પણ જીવનમાં ક્યારેય મને યાદ કરીને ઓછું ન લગાડીશ.

પત્નીએ પણ પોતાનાં આંસુ લૂછી કહ્યું, મનેય તમારા માટે ગર્વ છે. અહીં અમારી ચિંતા ન કરશો...!

આંદામાન જેલમાં કાળો જુલ્મ

અને શરૂ થઈ યાત્રા. ૪ જુલાઈ ૧૯૧૧ કલકત્તાથી ૬૦૦ કિ.મી.ના અંતરે આવેલો આંદામાન બેટ. જાવરા નામની માનવભક્ષી આદિવાસી જાતિથી છવાયેલો હતો. ત્યાંનાં ગાઢ જંગલો મલેરિયાના મચ્છરોથી, જળોથી અને કાનખજૂરાઓથી ખદબદતા હતા. એમાં ભલભલા ખૂબાર કેદીઓની છાતી

ફાટી પડે એવી સેલ્યુલર જેલ હતી. વીર સાવરકરને આ જેલની કોટડી નં. ૪૪માં રાખવામાં આવ્યા.

આ સેલ્યુલર જેલનો જેલર મિ. બારી નામનો એક આયરીશ મેન હતો. જેલર બારી અતિ કૂર અને રાક્ષસી વૃત્તિનો માણસ હતો. સાવરકર ઉપર એ જુલ્મ બનીને વરસી પડ્યો. જે માણસ બ્રાહ્મણ કુટુંબમાં જનમ્યો હતો, ભાણી-ગણીને બેરિસ્ટર બન્યો હતો, દીવાનની દીકરીને પરણ્યો હતો, વેદો-ઉપનિષદો અને અનેક ગ્રંથો એમના સંસ્કૃત પાઠ સાથે જેને કંઠસ્થ હતા, એ સાવરકરને અપમાનિત કરવામાં મિ. બારીએ કોઈ કમી ન રાખી. સાવરકર પાસે નારિયેળનાં છીલકાં કઢાવવાં, અંગ્રેજ અફસરો માટેની ગાડીમાં ઘોડાના સ્થાને એમને જોડવા, બળદની જેમ ઘાણીએ જોડાઈ રોજનું ૩૦ પાઉન્ડ તેલ ન કાઢી શકે તે દિવસે કોરડા ખાવાના, ભોજનમાં કાંકરા, ધૂળ અને ઘાસલેટની ભેળસેળ કરી આપવું. વરસાદમાં ઊભા રહીને ભોજન કરવાનો આદેશ આપવો, ધખધખતા તાવમાં તાવને બદલે રેચની દવા આપવી અને પછી કુદરતી હાજતે જવાની રજા ન આપવી...! આ સિતમોની યાદી ખૂબ લાંબી છે. દેશની આઝાદી માટે સાવરકરે આ બધું સહ્યું ...!

પ્રથમ ધ્વજ સાવરકરે બનાવ્યો

૨૨મી ઓગસ્ટ, ૧૯૦૭ના રોજ જર્મનીના સ્ટુટગાર્ડમાં ઇન્ટરનેશનલ સોશિયાલિસ્ટ કોંગ્રેસનું અધિવેશન મળવાનું હતું. સાવરકર માટે આ ઉત્તમ તક હતી. એમણે મેડમ કામા અને સરદારસિંહ રાણાને ભારતીય પ્રતિનિધિઓ તરીકે મોકલ્યા. બંને ગુજરાતી. મેડમ કામાને અધિવેશનમાં

પ્રવચન કરવાની છૂટ મળી. મેડમ કામાએ પોતાનું પ્રવચન શરૂ કરતા પહેલાં મંચ પર એક ધ્વજ લહેરાવ્યો અને કહ્યું : ‘આ ભારતની આઝાદીનો ધ્વજ છે. જુઓ ! એનું અવતરણ થઈ ચૂક્યું છે. ભારતના યુવાનોની શહાદતના રક્ત વડે એ પવિત્ર બન્યો છે. આ ધ્વજના નામે વિશ્વના સમસ્તના આઝાદીના ચાહકોને મારી અપીલ છે કે આ ધ્વજ દ્વારા વિશ્વના પાંચમા ભાગની વસ્તીને આઝાદ બનાવવામાં સહકાર આપો !’

આખા સભાગૃહે ઊભા થઈ ધ્વજને સલામી આપી. આ ધ્વજ સાવરકરે બનાવ્યો હતો. ભગવા ધ્વજમાં વંદે માતરમ્ લખેલું હતું. સ્વસ્તિક, કમળ, તલવાર, કૃપાણ વગેરે પ્રતીકો અંકિત હતાં. એ ધ્વજનો એક નમૂનો આજે પણ ગુજરાતના લીમડી ગામના સ્વ. સરદારસિંહ રાણાના પરિવારજનો પાસે છે.

ભારતનો પ્રથમ સ્વાતંત્ર્ય સમર ૧૮૫૭ - સાવરકરનું પુસ્તક

લંડન પ્રવૃત્તિઓથી ધમધમતું હતું. પરિસંવાદ, ચર્ચાસભાઓ, મોર્લે-મિન્ટો સુધારાનો વિરોધ વગેરે ચાલ્યા જ કરતું.

‘ભારતનો પ્રથમ સ્વાતંત્ર્ય સમર : ૧૮૫૭’ નામનું પ્રસિદ્ધ પુસ્તક સાવરકરે આ ગાળામાં લખેલું. એની મરાઠી નકલ છપાવવા માટે ભારત મોકલી, પણ ભારત સરકારે એ છપાય તે પહેલાં જ પ્રતિબંધ મૂક્યો. પ્રકાશન પહેલાં પ્રતિબંધ મુકાયેલ એ જગતનું પહેલું પુસ્તક હતું અને સાવરકર વિશ્વના પહેલા લેખક હતા. ઇન્ડિયા હાઉસ પરનું દબાણ વધતું ગયું અને



અંતે એ બંધ કરવું પડ્યું. સાવરકરની હાલત કફોડી બની. તબિયત પણ લથડી હતી. જાન્યુઆરી ૧૯૧૦ના રોજ તેઓ પેરિસ જતા રહ્યા અને એ જ વખતે ૧૭ જાન્યુઆરી ૧૯૧૦ના દિવસે ભારતના જજ મોન્ટગોમેરીએ સાવરકર સામે વોરંટ કાઢ્યું

કોંગ્રેસે દેશભક્તોને વીસર્યા છે

અંતે દેશની ૭૦ હજાર શિક્ષિત સ્ત્રી-પુરુષોની સહીવાળો પત્ર અંગ્રેજ સરકારને આપવામાં આવ્યો, જેમાં અનુરોધ કરવામાં આવ્યો કે સાવરકર બંધુઓ નિર્દોષ છે, એમને મુક્ત કરો. સાવરકરને જેલમાંથી મુક્ત કરવાનો નિર્ણય લેવાયો ત્યારે અંગ્રેજ ગવર્નરના એક લેખિત કરાર પર સાવરકરે સહી કરી હતી કે, તેઓ રત્નાગિરી જિલ્લાના મર્યાદિત ક્ષેત્રમાં રહીને સાર્વજનિક કાર્યો કરશે. આમાં કયાંય સરકારની માફી માંગવાની વાત જ ન હતી.

આઝાદી માટે કોઈપણ માર્ગે ઝઝૂમનારા અને ફનાગીરી વહોરનારા વીરોને આદર જ આપવો જોઈએ. એમનાં ચરિત્રોથી નવી પેઢીને વાકેફ કરવી જોઈએ, પરંતુ દેશ ઉપર પિસ્તાલીસ વર્ષ સુધી શાસન કરવાનો દાવો કરનારી કોંગ્રેસ આવાં મહાન વ્યક્તિત્વોને ઉજાગર કરવાને બદલે તેમને વિસ્મૃતિના અંધકારમાં ધકેલી દેવાનું જ કામ કર્યું છે. ખુદ કોંગ્રેસના નેતાઓ પૈકી માત્ર નહેરુ કુટુંબનાં પાત્રોની યાદમાં જ વિમાનધરો, વિશાળ મહાલયો, વિદ્યાપીઠો, બંદરો વગેરેનું નામકરણ થયું છે. મહાત્મા ગાંધી કરતાં પણ તેમને જ વિશેષ મહત્ત્વ આપ્યું છે. આવું કેમ ? પં. નહેરુ કે ઇન્દિરા ગાંધી સિવાય કોઈ મહાન નેતા, કોઈ દેશભક્ત નેતા કોંગ્રેસમાં થયા જ

નથી ? સરદાર વલ્લભભાઈ પટેલ, લાલબહાદુર શાસ્ત્રી અને એવાં બીજાં અસંખ્ય વ્યક્તિત્વો તેમને પ્રેરણાદાયક નથી લાગતા ?

ભાજપે આંદામાનમાં સાવરકરની યાદગીરી અમર કરી

૪ મે - ૨૦૦૨ના દિવસે, આંદામાનના એરપોર્ટને 'વીર સાવરકર હવાઈ અડ્ડા' નામ અપાયું. તત્કાલીન ગૃહમંત્રી અને નાયબ વડાપ્રધાનશ્રી લાલકૃષ્ણ અડવાણીજીએ એનું ઉદ્ઘાટન કર્યું હતું એ વખતે પણ સામ્યવાદીઓ અને કોંગ્રેસે હોબાળો કરવામાં કશું બાકી નહોતું રાખ્યું. સાવરકરને ૫૦ વર્ષની સજા થઈ (બે જન્મટીપ) ત્યારે કાળાપાણીની સજારૂપે તેમને આંદામાનની સેલ્યુલર જેલમાં રાખવામાં આવેલા. આ જેલના ત્રીજા માળે આવેલી કોટડી નં. ૪૨ માં આજે પણ તેમણે ખીલી જેવી અણીથી લખેલી ૧૩,૫૦૦ કાવ્યપંક્તિઓના અંશ જળવાયેલા છે. ભીંત ઉપર તેમનું ચિત્ર પણ મૂક્યું છે. પચાસ વર્ષની સજા પછી વતનની ભૂમિ ફરી જોવા મળે તે લગભગ અશક્ય હતું. પરંતુ લોકમતના દબાણ હેઠળ આતતાથી બ્રિટિશ સરકારે પણ તેમને જીવતા હિન્દુસ્થાનની ભૂમિ ઉપર લાવવા પડ્યા અને પાછળથી મુક્ત કરવા પડ્યા એ પણ ઇતિહાસનો એક વિરલ પ્રસંગ છે.

સામાજિક ક્રાંતિના પ્રણેતા

સાવરકરે અસ્પૃશ્યતા સામે ઝંડો ઉઠાવીને ૧૯૪૦માં રત્નાગીરી ખાતે, પતિતપાવન મંદિર સ્થાપ્યું. તમામને પ્રવેશ તથા હરિજનો દ્વારા પૂજન - અર્ચન તેની વિશેષતા છે. ચવદાર

તળાવ આંદોલનમાં ડો. આંબેડકરને પૂરો સાથ આપ્યો.

સાવરકરના 'હિન્દુ મેનિફેસ્ટો'નું ભારત આજના કથિત સેક્યુલેરિઝમમાંથી કદાચ ચઢિયાતું છે. આ મેનિફેસ્ટોમાં તેમણે તમામ લઘુમતીઓનાં બાળકોને સ્વ-ભાષામાં શિક્ષણ, એમની પાંચિક - સાંસ્કૃતિક સંસ્થાઓને સરકારી મદદની હિમાયત કરી છે. હા ! તેમની શરત હતી કે આ મદદ જે તે લઘુમતી દ્વારા રાજકોષમાં જમા થતા કરવેરાના પ્રમાણમાં હોવી જોઈએ. ૧૯૪૪ની વર્લ્ડ ફેલોશિપ ઇન્સ્ટિટ્યૂટની કોન્ફરન્સ વખતે મોકલેલા સંદેશમાં કહેલું : 'સમગ્ર ધરતી આપણી સાચી માતૃભૂમિ છે. વિશ્વનો માનવસમુદાય આપણું રાષ્ટ્ર છે. ફરજો અને અધિકારોની સમાનતા પર આધારિત માનવી સરકાર (લ્યુમન ગવર્નમેન્ટ) આપણું અંતિમ ધ્યેય હોવું જોઈએ. તેમની હિન્દુ રાષ્ટ્રની વિભાવનાને અંજલિ આપતાં, તેમના મૃત્યુ વખતે દિલ્હીમાં યોજાએલ શોકસભામાં, તત્કાલીન શિક્ષણમંત્રી જસ્ટીસ ચાગલાએ પણ કહેલું કે સમાન પરંપરા, સમાન શત્રુમિત્રભાવ, સુખદુઃખની સમાન અનુભૂતિ, પૂર્વજો અને માતૃભૂમિ પ્રત્યે સમાન આદર કરનાઓ સમાજ રાષ્ટ્ર બને છે એવી સાવરકરની વ્યાખ્યા સાથે હું સંમત છું.'

૨૬ ફેબ્રુઆરી ૨૦૦૩ સાવરકરજીની ૩૭મી પુણ્યતિથિ હતી. તે દિવસે સંસદભવનમાં તેમનું તૈલચિત્ર મુકાયું તે આવકારપાત્ર છે. તત્કાલીન રાષ્ટ્રપ્રમુખ ડો. અબ્દુલ કલામને પણ ખૂબ-ખૂબ અભિનંદન કે તેમણે વિરોધીઓના તમામ પ્રકારના વિરોધને અવગણીને રાષ્ટ્રભક્ત વીર સાવરકરની પ્રતિમાનું અનાવરણ કર્યું.

**૨૬માંથી ૨૬ બેઠકો જીતવાનો
સંકલ્પ કર્યો હતો પરંતુ એક બેઠક
બનાસકાંઠાની અમે જીતી નથી શક્યા.
આ બેઠક હારવાનું દુઃખ છે અને જાણે-
અજાણે અમારાથી કે સરકારથી કોઈ ભૂલ
થઈ હશે જેના કારણે આ એક બેઠકનું
નુકસાન થયું છે. અમારી ભૂલો શોધવાનો
પ્રયત્ન કરીશું — શ્રી સી. આર. પાટીલ**



દેશમાં લોકસભા ચૂંટણી યોજાઈ હતી જેનું પરિણામ તારીખ ૦૪ જૂનના રોજ જાહેર થયું છે. પરિણામ જાહેર થયા પછી પ્રદેશ કાર્યાલય શ્રી કમલમ્ ખાતે પ્રદેશ અધ્યક્ષ શ્રી સી. આર. પાટીલ તેમજ મુખ્યમંત્રીશ્રી ભૂપેન્દ્રભાઈ પટેલની વિશેષ ઉપસ્થિતિમાં પ્રેસ કોન્ફરન્સ યોજાઈ હતી. આ પ્રેસ કોન્ફરન્સમાં પ્રદેશના મહામંત્રીશ્રી રજનીભાઈ પટેલ, પ્રદેશના કોષાધ્યક્ષ શ્રી સુરેન્દ્રકાકા, પ્રદેશના ઉપાધ્યક્ષ શ્રી ગોરધનભાઈ ઝડકિયા, રાજ્યના મંત્રીશ્રીઓ શ્રી હર્ષભાઈ સંઘવી, શ્રી જગદીશભાઈ વિશ્વકર્મા, પ્રદેશ પ્રવક્તા શ્રી યમલભાઈ વ્યાસ ઉપસ્થિત રહ્યા હતા.

અધ્યક્ષ શ્રી સી. આર. પાટીલે ચૂંટણીના પરિણામ અંગે જણાવ્યું કે, દેશમાં લોકસભા ચૂંટણીની પ્રક્રિયા શાંતિપૂર્ણ માહોલમાં સંપન્ન થઈ છે તેના માટે મતદારો, અધિકારીશ્રીઓ, પ્રિન્ટ અને ઈલેક્ટ્રોનિક મીડિયાના પત્રકારશ્રીઓ સહિત નામી-અનામી અનેક લોકોનો આભાર વ્યક્ત કરું છું. ચૂંટણી પ્રક્રિયાના આ જટિલ કામમાં એક પણ અનિચ્છનીય ઘટના બની નથી. આજે ગુજરાતમાં તમામ ૨૬ બેઠકોનું પરિણામ જાહેર થયું છે જેમાં ભારતીય જનતા પાર્ટીને એક બેઠકનું નુકસાન થયું છે.

શ્રી પાટીલે વધુમાં જણાવ્યું કે, આ અગાઉ બે વખત લોકસભામાં ૨૬માંથી ૨૬ બેઠકો ભાજપ જીતવામાં સફળ થઈ હતી અને આ વખતે ગુજરાતમાં ૨૬માંથી ૨૬

બેઠકો જીતવાનો સંકલ્પ કર્યો હતો પરંતુ એક બેઠક બનાસકાંઠાની અમે જીતી નથી શક્યા. આ બેઠક હારવાનું દુઃખ છે અને જાણે-અજાણે અમારાથી કે સરકારથી કોઈ ભૂલ થઈ હશે જેના કારણે આ એક બેઠકનું નુકસાન થયું છે. અમારી ભૂલો શોધવાનો પ્રયત્ન કરીશું.

શ્રી પાટીલજીએ સુરતની બેઠક અંગે જણાવ્યું કે, આખા દેશમાં ભાજપની સુરતની બેઠક બિનહરીફ થઈ હતી. આ સિવાય બાકીની ૨૪ બેઠકોમાં ભાજપને મતદારોનું સમર્થન

અને આદરણીય વડાપ્રધાન શ્રી નરેન્દ્રભાઈ મોદીની લોકપ્રિયતા તેમજ દેશના ગૃહમંત્રી શ્રી અમિતભાઈ શાહે જે રીતે ઉમેદવારની પ્રક્રિયાથી માંડી દરેક રીતે મદદરૂપ થયા તેના કારણે જીત મેળવવામાં સફળતા મળી છે. ગુજરાતમાં ૨૫ બેઠકો જીતવા બદલ સૌ મતદારો અને ગુજરાતના તમામ લોકોનો આભાર વ્યક્ત કરીએ છીએ. આ જીત ગુજરાતના વિકાસનું અને મતદારોનો ભાજપ પ્રત્યે વિશ્વાસ છે તેનું પ્રતિબિંબ છે. અમારાથી થયેલી ક્ષતિને દૂર કરવાનો પ્રયત્ન કરીશું.


શ્રી પાટીલે રાજકોટમાં થયેલા અગ્નિકાંડને યાદ કરતાં

જણાવ્યું કે, રાજકોટની અગ્નિકાંડની ઘટનાનું ખૂબ દુઃખ છે જેના કારણે આ જીતની ઉજવણી કે રેલી યોજવામાં આવશે નહીં. રાજકોટની ઘટનામાં પીડિતોના પરિવારમાં સહભાગી થવાનો પ્રયત્ન કરીએ છીએ.

**વિકાસનાં કાર્યો વધુ વેગવંત બને તે
દિશામાં કામ કરવાનો પ્રયાસ કરીશું
— શ્રી ભૂપેન્દ્રભાઈ પટેલ**

મુખ્યમંત્રી શ્રી ભૂપેન્દ્રભાઈ પટેલે જણાવ્યું હતું કે, આજે લોકસભા ચૂંટણીનું પરિણામ જાહેર થયું છે. ગુજરાતમાં ૨૬માંથી ૨૬ બેઠક બે વખત જીત્યા હતા. આ વખતે પણ કાર્યકર્તાઓના વિશ્વાસ અને મહેનતથી ૨૬માંથી ૨૬ જીતવાનો સંકલ્પ કર્યો હતો, પરંતુ એક બેઠકમાં મતદારોનું દિલ જીતવામાં સફળતા નથી મળી. બનાસકાંઠાની હારમાં જે ક્યાંય ત્રુટી રહી ગઈ છે તેનું મનોમંથન કરીશું અને વિકાસનાં કાર્યો વધુ વેગવંત બને તે દિશામાં કામ કરવાનો પ્રયાસ કરીશું.

REGD. NO. GAMC 563/ 2024-26 VALID UP TO 31-12-2026 RNI NO. 38397/81 MANOGAT LICENCED TO POST WITHOUT PREPAYMENT NO.PMG/NG/077/2024-26 VALID UP TO 31-12-2026 PUBLISHED ON 10th & 25th OF EVERY MONTH AND PERMITTED TO POST AT PSO PATRIKA CHANNEL, AHMEDABAD-2 ON 12/13/14 & 27/28/29th OF EVERY MONTH



Editor : Publishers :

Surendrabhai Motilal Patel

on Behalf of

Bharatiya Janta Party-Gujarat Pradesh

Published From

Bharatiya Janta Party-Gujarat Pradesh

J. P. Chowk, Khanpur, Ahmedabad-380001.